


The Trumpet of the Seventh Angel ஏழாம் தூதனின் எக்காளம்

1879 -1916 ரீ-பிரிண்டஸ் தமிழாக்கம்
மலர் - 4. இதழ் - 3. மே - ஜூன் 2018



R5719

Our Standing Only in Christ

நாம் நிற்பது கிறிஸ்துவுக்குள்ளாக மட்டுமே

“நீர் ஒரு சரீரத்தை எனக்கு ஆயந்தம் பண்ணினீர்.” எபிரேயர் 10:5

தாயாகிய ஏவாள் ஆதாமின் விலாவிலிருந்து எடுக்கப்பட்டதால் அவள் ஆதாமின் சரீரத்தின் ஒரு பாகம் என்பதைத் தவிர அவள் தேவனோடு உறவாடுதலை பெறவில்லை. சபையானது தானே தேவனோடு உறவாடுதலைப் பெறவில்லை என்பதை இது குறிக்கிறது. சபையானது தேவனோடு உறவாடுதலைப் பெறுவதற்கு அவளது கர்த்தராகிய இயேசுவின் பலி தேவையாயிருந்தது. அதாவது அவள் அவரது விலாவிலிருந்து வந்தாள். இரண்டாம் ஆதாம், மரித்தோரிலிருந்து மூத்தரானவர், நீதிமானாக்குகிறவர், உலகிற்கு ஜீவனை அளிப்பவர். இந்த சுவிசேஷ யுகத்தில் தேவன் சபையை கிறிஸ்துவின் மணவாட்டியாக இருக்கும்படி தெரிந்து கொண்டு வருகிறார். அவள் அபிவிருத்தி அடைவதில் முன்னேறிக் கொண்டிருக்கிறாள். மணவாட்டியாக, ஆட்டுக் குட்டியானவரின் மனைவியாக அவள் இரண்டாம் ஏவாள் என கருதப்படலாம். “வானத்திலிருந்து வந்த கர்த்தராகிய” இரண்டாம் ஆதாமினால் மீண்டும் ஜெனிப்பிக்கப்பட்ட அவளது வேலை, வரக்கூடிய யுகத்தில் ஆதாமின் சந்ததியினரை பொறுப்பெடுத்துக் கொள்வதாகும். (1 கொரிந்தியர் 15:45-47)

இந்த முழு சித்திரமும், விழுந்துபோனதின் பொறுப்பு ஆதாம் மேல் இருந்தது என்று நமக்கு காண்பிக்கிறது. தாயாகிய ஏவாள் தான் வஞ்சிக்கப்பட்டாள். அதுதான் முதலாவது மீறுதல் என்று அப்போஸ்தலர் பவுல் குறிப்பிடுகிறார். மேலும் அவர் ஆதாமின் கீழ்ப்படியாமையினால் தான் பாவமானது உலகத்தில் நுழைந்தது என்று குறிப்பிடுகிறார். இப்படியாக மரணமானது எல்லா மனிதர்கள் மேலும் வந்தது. ஆதாமின் விழுகையின் பலன் பரம்பரையாக அவனது பிள்ளைகள் மேல் வந்ததால், “எல்லா மனுஷரும் பாவம் செய்தார்கள்” என்று குறிப்பிடுகிறார். “பாவத்தின் சம்பளம் மரணம்” ஆக இருக்கிறபடியினாலும், மரணத்தை கொண்டு வந்தது ஆதாமின் பாவமே ஒழிய, ஏவாளின் பாவம் அல்ல என்பதாலும், அதற்கான மீட்டுக்கிரயம் ஆதாமுக்கு ஒத்ததாக இருக்க வேண்டுமே ஒழிய ஏவாளுக்கு ஒத்ததாக அல்ல.

பலியின் சரீரம்

ஒரு பலியாக, “எனக்காக ஒரு சரீரத்தை நீர் ஆயத்தம் பண்ணினீர்” என்று நாம் வாசிக்கும் போது, இது சபையை, கிறிஸ்துவின் சரீரத்தை பலிக்காக ஆயத்தம் பண்ணினார் என்று நாம் புரிந்து கொள்ளக்கூடாது. பலிக்காக ஆயத்தம் பண்ணப்பட்டது, இயேசுவின் மானிட சரீரமாகும். அதிசயதக்கவிதமாக அது அவருக்கு ஆயத்தம் பண்ணப்பட்டது. அது பரிசுத்தமும் குற்றமற்றதும், மாசில்லாததும், பாவிகளுக்கு விலகினதுமாயிருந்தது. இயேசு மாத்திரமே இப்படி ஆயத்தம் பண்ணப்பட்ட சரீரத்தைப் பெற்றிருந்தார்.

நமது கர்த்தராகிய இயேசு, மெல்கிசெதேக்கின் முறைமையின்படி தேவனுடைய ஆசாரியராக நியமனம் செய்யப்பட்டார். ஏனெனில் பலியிடுதல் சம்பந்தமாக இவர் ஆதாமின் உண்மைப் பொருளாக இருந்தார். இவர்தான் தம்மை முதன்முதலாக ஒப்புக் கொடுத்தவர். அதைத் தொடர்ந்து தமது சீடர்களை ஏற்றுக் கொண்டு தமது பலியின் மூலமாக அவர்களை நீதிமான்களாக்கி, அதன்பின் அவர்களை தமது பலியின் அங்கங்களாக்குகிறார். நிழலில் பாவ நிவாரண நாளின் பாவ நிவாரண பலியை கொடுப்பவர் பிரதான ஆசாரியன் என்பது வெளியரங்கமாக இருக்கிறது. உதவி ஆசாரியர்களில் யாருக்கும் இப்படிப்பட்ட உரிமை கிடையாது. அதேபோல உண்மையான (ஆவிக்குரிய) உதவி ஆசாரியர்களாகிய கிறிஸ்துவின் பின்னடியார்களுக்குப் தங்களை பலியாக ஒப்புக்கொடுக்க தகுதியுள்ளவர்கள் அல்ல. நம்மால் செய்ய முடிந்ததெல்லாம், நமது ஜீவனை மரணபரியந்தம் அர்ப்பணித்து நம்மை நீதிமானாக்குகிற நமது இரட்சகரிடம் நம்மை ஒப்புக் கொடுப்பதுதான். அவர் நம்மை ஏற்றுக் கொண்டு அவரது புண்ணியத்தை நமக்கு சாடி, நம்மை அவரது மாம்சீக சரீரத்தின் அங்கங்களாக எண்ணுகிறார். பிறகு தேவன் கிறிஸ்து மூலமாக தமது ஆவியைக் கொண்டு மரணபரியந்தம் சுயபலியின் கிரியையை நிறைவேற்ற “தமது விருப்பத்தையும் செய்கையையும்” நம்மில் உண்டாக்குகிறார்.

ஆனால் இதுநாள் வரை சபையானது பிரதான ஆசாரியனைப் போல பலியிடப்பட்டு பிதாவிடம் நமது சொந்த நாமத்தில் சமர்ப்பிக்கப்படவில்லை. பிதாவின் தொடர்பு நமது பரிந்து பேசுகிறவரிடம் மட்டுமே. நாம் குமாரசூயைவர்களாக இருப்பதால் மட்டுமே நாம் பிதாவினால் ஏற்றுக் கொள்ளப்பட்டிருக்கிறோம்.

இவை எல்லாம் பாவநிவாரண நாளின் பாவ நிவாரணபலியில் காண்பிக்கப்பட்டிருக்கிறது. பிரதான ஆசாரியன் தனது சொந்த பலியாக, தன்னை தனித்து குறிக்கும்படியாக காளையை முதலாவது பலியிட்டார். அடுத்தபடியாக, பிரதான ஆசாரியன், உதவி ஆசாரியன் அல்ல, கர்த்தரின் ஆடடை ஒரே ஒரு ஆடடை, அநேக ஆடுகளை அல்ல, பலியிட்டார். இந்த ஆடானது உதவி

ஆசாரியர்களின் பலியாக அல்ல. ஆனால் பிரதான ஆசாரியனின் பலியாகவே செலுத்தப்பட்டது. ஆவிக்குரிய பொருளிலும் அப்படியே இருக்கிறது. இயேசு நம்மை தமது சரீரத்தின் ஒரு அங்கமாக தத்தெடுக்கும்போது, அவர் தமது புண்ணியத்தை நம்மேல் சாட்டுவதால் மட்டுமே நமது அர்ப்பணம் பிதாவினால் ஏற்புடையதாக இருக்கிறது.

இது ஒரு கேள்விக்கு பதிலாக இருக்கிறது. நாம் இங்கே விளக்கியதற்கு மேலாக இந்த காரியத்தை நாம் விளக்க முடியாது. நாம் இதையே வேதாகம பாடங்களிலும், காவற்கோபுரத்திலும் கூற முயற்சித்திருக்கிறோம். கர்த்தருடைய சிந்தை புரிந்து கொள்ளப்பட்டு, நீங்கள் ஆசீர்வாதத்தைப் பெறும்படி நாங்கள் ஜெபத்திற்கு ஊக்கமளிக்கிறோம்.

R 5728

Question meeting-Oakland Convention

(Conducted by Brother Russell)

கேள்வி கூட்டம் - ஒக்லேண்டு கன்வென்ஷன்

(சகோதரர் ரசல் அவர்களால் நடத்தப்பட்டது)

கேள்வி: சபையாகிய நாம் நமது முழு பங்கையும் அபிவேகத்தில் உடனடியாக பெற்றுக் கொள்கிறோமா அல்லது படிப்படியாக பெற்றுக் கொள்கிறோமா?

பதில்: “ஆவியின் அபிவேகம்” என்ற சொற்றொடர் “ஆவியினால் ஜெனிப்பித்தல்” என்ற சொற்றொடரிலிருந்து கொஞ்சம் மாறுபட்டது. “ஜெனிப்பித்தல்” என்பது உடனே நேரிடக்கூடிய வேலை. ஆனால் “அபிவேகம் பண்ணுதல்” என்பது மிகவும் படிப்படியான ஒரு வேலை. நாம் கர்த்தருடைய குடும்பத்தில் நுழைந்ததிலிருந்து, கிறிஸ்துவின் குடும்பத்தில் நாம் ஒரு அங்கமாக அங்கீகரிக்கப் பட்டதிலிருந்து இராஜரீக ஆசாரிய மகிமையான கூட்டத்தில் ஒரு இடத்தை பெறும்வரை நாம் அபிவேகம் பண்ணப்படுதல் என்ற தொடர் செயல்முறையின் கீழ் இருக்கிறோம். சிலர் முழு அபிவேகம் பெறுவதில் தோல்வியடைவார்கள் என்பதை நாம் அறிவோம். பரிசுத்த ஆவியினால் ஜெனிப்பிக்கப்பட்டு அதை முறைப்படி பெற்றவர்களில் சிலர் முழுவதுமாக அபிவேகம் பண்ணப்படுவதில் தோல்வியடைந்து, அதனிமித்தம் ராஜரீக ஆசாரிய வகுப்பில் இருப்பதிலும் தோல்வியடைவார்கள். அதற்கு பதிலாக அவர்கள் திரளான சேனையில் (திரள் கூட்டத்தில்) இடம் பெறுவார்கள். ஆகையால் “ஆவியினால் அபிவேகம் பண்ணப்படுதல்” என்பது பக்குவமடைதல், கனிவடைதல் போன்றவற்றை கிருபையிலும், அறிவிலும் வளருவதினால் பெறுவதாகும். ஜெனிப்பித்தலினால் தேவனுடைய குடும்பத்திற்குள் வருவது போலல்ல இது.

பாத அங்கங்கள் ஒவ்வொருவராக மாறுதல் அடைதல்

கேள்வி: கிறிஸ்துவின் பாத அங்கங்கள் ஒரே சமயத்தில் மாறுதல் அடைவார்கள் என்பதைக் காட்டுகிற வேத வசனம் ஏதாவது இருக்கிறதா?

பதில்: இதற்கு மாறாக நாங்கள் நம்புகிறோம். அதாவது பாத அங்கங்கள் ஒரே சமயத்தில் மாறுதல் அடைவதற்கு பதிலாக, அது படிப்படியான ஒரு வேலையாக இருக்கும். இன்று இரவு ஒருவர் மறு ரூபமடையலாம். இன்னொருவர் நாளைக்கு ஆகலாம். எனினும் அவர்கள் மறுரூபமடைதல் ஒரே சமயத்தில் என்று எந்த பொருளில் சொல்லலாம் என்றால் இது எல்லாம் அறுவடை சமயத்தில், யுக முடிவில் நடக்கும். சிலருடைய மறுரூபமடைதல் அறுவடை காலத்தின் முடிவில் இருக்கும். ஒரு தனிப்பட்ட காரியம் போல ஒருவருக்குப் பின் இன்னொருவர் ஆக இருக்கும். அப்போஸ்தலர் கூறுகிறதாவது: “நாமெல்லோரும் நித்திரையடைவதில்லை; நாமெல்லாரும் மறுரூபமாக்கப்படுவோம்.” ஏனெனில் “மாம்சமும் இரத்தமும் தேவனுடைய ராஜ்யத்தை சுதந்தரிப்பதில்லை.” நமது மறுரூபமாக்கப்படுதல் என்பது “ஒரு நிமிஷத்திலே, ஒரு இமைப்பொழுதிலே” நடக்கும். ஒரு தனிப்பட்ட நபருக்கு படிப்படியான மாற்றமாக இல்லாமல் ஒரு உடனடியான மறுரூபமடைதலாக இருக்கும். கடந்த கால பரிசுத்தவான்கள் நித்திரையில் இருந்தது போல அல்லாமல், நமது மரண நேரம் வரும்பொழுது உடனடியான மறுரூபமாக இருக்கும். சங்கீதக்காரன் தீர்க்கதரிசனமாக கூறுவதாவது; “நீங்கள்

தேவர்கள் என்றும், நீங்களெல்லாரும் உன்னதமானவரின் மக்கள் என்றும் நான் சொல்லியிருந்தேன். ஆனாலும் நீங்கள் மனுஷரைப் போலச் செய்து, லோகப் பிரபுக்களில் ஒருவனைப்போல விழுந்து போவீர்கள்.” பொதுவாக மனுக்குலத்திற்கு மரணம் வருவதுபோலவே சபையினர் அனைவருக்கும் வரும் என்று இந்த வசனம் குறிப்பதாக நாம் புரிந்து கொள்கிறோம். நாம் புது சிருஷ்டி, ஆகையால், “மனுஷரைப் போல நாம் சாவோம்” என்ற சொற்றொடர் சொல்லப்படுகிறது. எல்லா மனிதரும் சாகிறது போல நாமும் சாவோம். பொதுவாக மனிதர்கள் கூட்டமாக மரிப்பதில்லை. ஆகவே நம்மில், அநேகர் ஒரே சமயத்தில் மரிக்க வேண்டும் என்கிற எண்ணம் விநோதமாக இருக்கிறது. நமது மரணத்திற்கும் மற்ற மனிதர்களின் மரணத்திற்கும் எந்த வித்தியாசத்தையும் உலகமானது காணாது.

பிரதான ஆசாரியனால் செய்யப்படும் பாவ நிவாரணபலி

கேள்வி: சபையானது எந்த பாவத்திற்காக துன்பப்படும்?

பதில்: சபையின் அங்கங்களானவர்கள் வருத்தப்படாத, திருந்தாத எந்த மாமசீக பாவத்திற்காகவும் துன்பப்படுவார்கள். நாம் நம்மை நாமே நிதானித்தால், நம்மை நாமே தண்டித்துக் கொண்டால், நாமே திருத்திக் கொண்டால் நாம் நியாயநீதிக்கப்படும் என்று அப்போஸ்தலர் கூறுகிறார். இந்த காரியங்களை நாமே திறம்பட கவனித்தால் நாம் கர்த்தரால் தண்டிக்கப்பட வேண்டிய அவசியமிராது. நம்மை கையாளுவது அவசியம் என்று அவர் காணும்போது, உலகத்தோடு நாம் தண்டிக்கப்படமாட்டோம்.

அகில உலகமும் தண்டனைக்குள்ளான நிலைமையில் இருக்கிறது. தேவன், ஆவிக்குரிய சபாவத்தில் நித்திய ஜீவனுக்காக நீதிமானாக்கப்படவிருக்கிற சிலரை தெரிந்தெடுத்துக் கொண்டிருக்கிறார். நாம் உண்மையுள்ளவர்களாக இருந்தால் நம்மை கர்த்தர் தண்டிக்க அவசியமிராது. ஆனால் நம்மை உற்சாகப்படுத்தி உதவி செய்வார். ஆகையால் நமக்கு சோதனைகளும் கஷ்டங்களும் இருக்காது என்று அர்த்தமல்ல. நம்மை நாமே தண்டித்துக் கொண்டால் நமது பாவங்களுக்காக நாம் தண்டிக்கப்படோம் என்றும் இந்த பாவங்கள் நமது பலவீனத்தினால் செய்யப்பட்டதும், தடுத்திருக்கக் கூடியதும், அதற்கு நாம் ஓரளவுக்கு பொறுப்புடையவர்களாயிருக்கிறோம் என்றும் அர்த்தமாகும்.

புது சிருஷ்டியாகிய நாம் வேண்டுமென்றே பாவம் செய்கிறவர்களாக இருக்கக்கூடாது. இப்படி ஒருவன் பாவம் செய்தால், இனி அவன் ஒரு புது சிருஷ்டியாக இருக்கமாட்டான். கழுவப்பட்ட பன்றி சேற்றிலே புரள திரும்பினது போல அவன் இருப்பான். புது சிருஷ்டி எப்படிப்பட்ட பாவங்களுக்காக

துன்பப்படுவான் என்றால், அவன் தடுக்கக்கூடியதும் சீப்படுத்த தவறியதுமான பாவத்திற்காக தண்டிக்கப்படுவான். இந்த பாடுகள் அவனது கடமையை அறிவுறுத்தும். மேலும் அது அவனது நன்மைக்காக அவனை ஒழுங்குப்படுத்தும்.

ஆனால் இது கேள்வி கேட்டவரின் எண்ணமாக இல்லாதிருக்கலாம். பாவ நிவாரணத்திற்காக சபை செய்ய வேண்டியது என்ன என்பது அவரது எண்ணமாக இருக்கலாம். ஒரு சபை என்ற முறையில் பாவ நிவாரணத்திற்காக சபை செய்ய வேண்டியது ஒன்றுமில்லை. இந்த முழு காரியத்திற்கும் கர்த்தராகிய இயேசுவே பொறுப்பானவராயிருக்கிறார். நிழலில் உதவி ஆசாரியர்கள் பாவ நிவாரண பலியை செலுத்துவதில்லை, பிரதான ஆசாரியனே அதைச் செய்கிறார். ஆகையால் கர்த்தராகிய இயேசுவே தம்மை பலியாக ஒப்புக் கொடுத்தார். அவரது அங்கங்களாக நம்மையும் பலியாக ஒப்புக் கொடுத்தார். ஆனால் நமது விருப்பத்துக்கு மாறாக இதை செய்யமாட்டார். “கிறிஸ்துவின் பாடுகளிலும் அவைகளுக்கு பின்வரும் மகிமைகளிலும் நாம் பங்கு பெறும்படியாக, அவர் நம்மை அவரது அங்கமாக நம்மை பலியாக ஒப்புக் கொடுப்பார் என்று நாம் விரும்புகிறோம். நமது பலிகளுக்கு பரிசுத்தத்தைக் கொடுப்பது அவரது புண்ணியம் மட்டுமேயாகும்.

ஆகையால் முழு பொறுப்பும் நமது கர்த்தராகிய மகாபிரதான ஆசாரியரின் கைகளில் இருக்கிறது. அவரது அங்கங்களாக உலகின் பாவ நிவாரண பலியில் அவரோடு கூட பங்கு வகிக்கிறோம். அவரது பாடுகளாக எண்ணப்படுகிறதில் நாமும் பங்கு பெறுகிறோம். நீங்களும் நானும் நமது பாடுகளினால் பாவங்களுக்கு - நமது பாவங்களானாலும் சரி அல்லது மற்றவர்களது பாவங்களானாலும் சரி - நிவாரணம் செய்ய நம்மால் முடியாது.

கிறிஸ்தவர்களின் பாடுகள் தெய்வீக மேற்பார்வையில் இருக்கிறது

கேள்வி: தற்கால சத்தியத்திற்குள் நாம் வருவதற்கு முன்னதாக நாம் அனுபவிக்கிற பாடுகள் கிறிஸ்தவனாக நமக்கு பயன் தருமா?

பதில்: கேள்வியை கேட்பவர் தனது மனதில் என்ன எண்ணங்கொண்டிருக்கிறார் என்பதை நான் அறியேன். அவர் முன்னரே கிறிஸ்தவனாக இருப்பதை குறிப்பிடுகிறதாக கேள்வி காணப்படுகிறது. இது அவரது எண்ணமாக இருந்தால், நாம் தற்கால சத்திய வெளிச்சத்தை பெறுவதற்கு முன்னர் நாம் கிறிஸ்தவனாக பெறுகிற பாடுகளை அவர் குறிப்பிடுகிறார். நான் “ஆம்” என்று சொல்லுவேன். ஒரு கிறிஸ்தவனின் அனைத்து பாடுகளும் தெய்வீக மேற்பார்வையில் இருக்கிறது. தற்கால சத்தியத்திற்கு வருவதற்கு முன்னதாக நம்மில் அநேகர், பாடுகள் மற்றும் துன்பங்களின் அனுபவத்தை பெற்றிருந்தோம். அது நம்மை

மகா பெரிய ஆசீர்வாதத்துக்கும் சத்தியத்தை பெறுவதற்கும் நம்மை தயார்படுத்த கிரியை செய்தது. இதே போக்கில் தங்களது அனுபவங்களை எனக்கு கொடுத்திருக்கிற அநேகரை நான் அறிவேன். சத்தியத்தை படிக்க நேரம் கிடைக்காத அளவுக்கு அவர்கள் தங்களது வியாபாரத்தில் மூழ்கி இருந்தார்கள்.

உதாரணத்திற்கு, மளிகை வியாபாரத்தில் இருந்த ஒருவரை நான் அறிவேன். அவர் ஒரு கிறிஸ்தவர் வேதாகம பாடங்களின் ஆறு தொகுதிகளை வாங்கியிருந்தார். ஆனால் அதை படிக்க அவருக்கு நேரம் கிடைக்கவில்லை. ஆனால் உலகில் பெரிய தொழில் கர்த்தரின் தொழில்தான் என்பதை அவர் உணரவில்லை. அந்த சமயத்திற்கு மளிகை வியாபாரம் பெரிய வியாபாரமாக அவருக்கு இருந்தது. அவரது கால் உடையும்படி தேவன் கிருயை செய்தார். அவரது கால் எலும்பு கூடும் வரை அவர் ஓய்வில் இருக்க வேண்டியிருந்தது. இந்த விடுமுறை அவரது வாழ்வில் மிகவும் நல்ல காலமாக இருந்ததென்று என்னிடம் பிறகு கூறினார். ஏனென்றால் ஆறு தொகுதிகளையும் அவர் படித்தார். அதற்கு முன்னதாக அவருக்கு நேரமே கிடைக்கவில்லை. அதன் பிறகு அவருக்கு எப்பொழுதும் நேரம் கிடைத்தது.

இதே போல ஒரு குறிப்பிட சகோதரிக்கும் இப்படி நடந்தது. அந்த சகோதரி ஒரு நாள் என்னிடம் சொன்னதாவது: “கர்த்தர் என்னை ஏன் வாதநோயால் என் கைகளை முடமாக்கினார் என்று ஒரு தடவை வியந்திருக்கிறேன். நான் எப்பொழுதும் தைத்துக் கொண்டும், பின்னிக்கொண்டும் ஏதாவது செய்து கொண்டும் இருப்பேன். நீங்கள் இப்போது பார்ப்பது போல எனது கைகள் முடக்கு வாதத்தால் செயலிழந்தன. எனது கைகள் பிரயோஜனமில்லாமல் போய்விட்டன. கடைசியாக நான் மிகவும் முயற்சி செய்து ஒரு புத்தகத்தின் தாள்களை திருப்ப முடிந்தது. பிறகு கொஞ்சம் படித்த பிறகு தான் தேவன் என்னை படிக்கும்படி என் கைகளை முடக்கிவிட்டார் என்ற எண்ணம் வந்தது.”

இப்படியான சில வழிகளில்தான் கர்த்தரின் பிள்ளைகளில் பலர் தற்கால சத்தியத்திற்குள் வரும்படி உதவி செய்யப்பட்டு ஆசீர்வதிக்கப்பட்டிருந்தார்கள். தேவன் தம்முடைய பிள்ளைகளை கையாளும் முறை ஒன்றை வைத்திருக்கிறார். நாம் அவருடையவர்களாயிருந்தால், அடுத்த காரியம் நமது சித்தத்தை முற்றிலுமாக அவரிடம் ஒப்புக் கொடுப்பதும் அவர் கொடுத்தவைகளை சந்தோஷமாக கடைபிடிப்பதுமாகும்.

கேள்வி: அரங்கத்தின் மேலாளர் தனது வழக்கமான படத்தை காண்பித்த பிறகு பட காட்சியை (Photo-Drama) காண்பித்தது பாபிலோனின் ஆவியை வெளிப்படுத்துகிறதா?

பதில்: அப்படி எனக்குத் தோன்றவில்லை. அப்படியானால் சில கெட்ட பேச்சுகளை கேட்ட பிறகு அவரிடம் சத்தியத்தைப்பற்றி பேசுவது தவறாக இருந்திருக்கும். இது ஒரு வட்டத்தில் நியாயப்படுத்துவதாக காணப்படும். ஒவ்வொரு மனிதனுக்கும் தனது சொந்த தீர்மானத்தின்படி செய்ய உரிமையுண்டு. நீங்கள் படகாட்சியின் வேலையிலிருந்தால் உங்கள் மனசாட்சி புண்படும்படி நீங்கள் எதுவும் செய்ய மாட்டீர்கள். என்னைப் பொறுத்தவரை எனக்கு சந்தர்ப்பம் கிடைத்தால் வழக்கமான காட்சிக்குப் பிறகு 5000 பேருக்கு பட காட்சியை காண்பிப்பது எனக்கு சந்தோஷமாக இருந்திருக்கும்.

சரியான மற்றும் தவறான விளம்பரம்

கேள்வி : பட காட்சி அறிவிப்புகளுக்காக வியாபாரிகளிடம் விளம்பரத்திற்காக கோருவது பாபிலோனிய ஆவியை காண்பிக்கிறதா?

பதில் : “எங்களிடம் விளம்பரம் செய்து ஒரு நல்ல காரியத்துக்கு உதவி பண்ணுங்கள்” என்று ஒரு வியாபாரிடம் கேட்பது சரியாக இருக்காது. இது கர்த்தருக்காக பிச்சையெடுப்பது போல் இருக்கும். இதை நாம் செய்ய அங்கீகரிக்கப்படாத ஒன்றாக இருக்கிறது. நான் ஒரு வியாபாரியாக இருந்திருந்தால், பட நாடக அறிவிப்புகளில் விளம்பரம் செய்ய சந்தர்ப்பம் கிடைத்தால் இதுவரை நான் செய்ததிலேயே விளம்பரப்படுத்துவதிலேயே இதுதான் சிறந்த சந்தர்ப்பமாக இருந்திருக்கும் என்று எண்ணியிருப்பேன். நல்ல அனுசூலத்தை பெற்றதாக நான் நினைத்திருப்பேன். ஒன்று அல்லது இரண்டு டாலர்களில் எனது வியாபார அட்டைகளை சுற்றுப்புறங்களில் நான் விநியோகித்திருப்பேன். “நாடகத்தைப் பற்றிய இந்த சிறு பிரசுரம் மக்களின் கவனத்தை இழுத்திருக்கும். படங்களைப் பற்றிய குறிப்புகளை படிக்கும் போதே எனது வியாபாரத்தை பற்றியும் படிப்பார்கள்” என்று நான் சொல்வேன். எனது பணத்திற்கு நல்ல மதிப்பு கிடைத்தாக நான் நினைப்பேன். யாராவது ஒருவர் தனக்கு நல்ல மதிப்பு கிடைக்கவில்லை என்று நினைத்தால், அவரது விளம்பரத்தை போட வேண்டாம்.

விளம்பரம் செய்வதில் ஒருவர் மத அம்சங்களை குறிப்பிடக்கூடாது. நாம் இதை செய்யவே மாட்டோம். வியாபாரிகளைப் பொறுத்தவரை இது முற்றிலுமாக வியாபாரம் ஆகும். அவர்களது விருப்பப்படி அவர்கள் விளம்பரம் செய்து கொள்ளட்டும். நாம் **காவற் கோபுரத்தில்** விளம்பரத்தை அனுமதிக்காமல் இருப்பது, அப்படி செய்வது தவறு என்று அது குறிக்காது. வியாபாரிகள் தங்கள் பொருட்களை விளம்பரப்படுத்துதில் நான் தவறை ஏதும் காணவில்லை. நான் ஒரு தின செய்தித்தாளை வெளியிட்டால், அதில் கொஞ்சம் பகுதியை விளம்பரத்திற்கு விற்கலாம்.

ஒரு செய்தித்தாளை சொந்தமாக வைத்திருக்கும் ஒரு சகோதரர், அவரது விளம்பரத்தைக் குறித்து என்னிடம் கொஞ்சம் பேசினார். அவரது அருகாமையில் உள்ள சில வியாபாரிகள் அவரது செய்தித்தாளில் விளம்பரம் செய்கிறார்கள். ஆனால் அவைகளில் சில சிறந்த விளம்பரங்கள் எல்லாம் புகையிலை மற்றும் மதுவைப்பற்றியதாகும். நான் எந்தவித மதுவைப்பற்றிய விளம்பரத்தையும் நான் போடமாட்டேன் என்று கூறிவிட்டேன். நான் ஒரு செய்தித்தாளை நடத்தினால் அதில், காலணிகள், துணிகள், அல்லது மளிகை அல்லது மற்ற பொருட்களை விளம்பரம் செய்வேன். செய்தித்தாள்களில் விளம்பரம் செய்வதில் தவறேதுமில்லை. காவற்கோபுரத்தில் விளம்பரம் செய்யும் பொருட்கள் ஒவ்வொருவரும் விரும்பி வாங்கக் கூடியதாக இருந்தால், ஆறு அல்லது எட்டு பக்கங்கள் விளம்பரம் செய்வதில் தவறில்லை. ஆனால் காவற் கோபுரம் ஒவ்வொரு வீட்டிற்குள்ளும் விசேஷித்தவிதமாக என்னை பிரதிநிதித்துவப்படுத்தி செல்வதால், எல்லா பக்கங்களிலும் மத கட்டுரைகள் இருக்க வேண்டும் என்று நான் விரும்புகிறேன். ஆனால் விளம்பரம் தவறு என்பதால் அல்ல.

ஒரு தடவை காவற் கோபுரத்தில் அற்புத கோதுமை குறித்து போட்டிருந்தோம். உங்களில் அநேகர் பார்த்தீர்கள். இந்த அறிவிப்பை வெளியிட்டது சரி என்று நாங்கள் நம்புகிறோம். ஒரு தடவை ஒரு வகையான பீன்ஸ் மற்றும் விசேஷித்த பஞ்சைப் பற்றியும் அறிவிப்பு கொடுத்திருந்தோம். இந்த அறிவிப்புகளின் மூலம் அநேக நண்பர்கள் பலனடைந்தார்கள். சமீபத்தில் புற்றுநோய்க்கு தீர்வு குறித்து ஒரு அறிவிப்பு செய்திருந்தோம். நூற்றுக்கணக்கான கடிதங்கள் சத்திய நண்பர்களிடமிருந்தும் மற்ற நண்பர்களிடமிருந்தும் வந்தன. இன்னும் அநேகர் நல்ல பலனை அடைந்ததாக அறிவித்தனர். சிலர், இது சத்தியத்தை அறிவிக்க பிரயோஜனமாக இருந்தது என்று கூறினர். அவர்கள் பணத்தை பெறுவதற்காக நாம் இதை செய்யவில்லை என்பதையும், அவர்களது நன்மைக்காக செய்கிறோம் என்பதையும் அவர்கள் அறிந்து மிகவும் ஆவலாய் இருந்தார்கள்.

கேள்வி: புருக்கினில் உள்ள அகில உலக வேதமாணவர் ஐக்கிய சபையின் தலைமை அலுவலகத்திலிருந்து பிரகடனப்படுத்தப்பட்ட இந்த முறைமைகளை ஆழ்ந்து பரிசோதனை செய்யாமல் ஒத்துழைத்தால் அது பாபிலோனிய ஆவியை காண்பிக்கிறதா?

பதில்: இந்த காரியத்தில் ஒவ்வொருவரும் தங்கள் சொந்த முடிவை கடைபிடிக்க வேண்டும் என்று நான் நினைக்கிறேன். யாராவது ஒருவர் மிகவும் மோசமாக “கொட்டப்பட்டால்” அவர் மிகவும் பாதுகாப்பாக இருக்க வேண்டும். அவர் கொட்டப்படவில்லை என்றால் அவர்

அவ்வளவு பாதுகாப்பாக இருக்க வேண்டியதில்லை. இந்த காரியத்தில் உங்கள் சொந்த தீர்மானத்தை கடைபிடிப்பது முற்றிலும் நல்லதாக இருக்கும். புருக்கினில் உள்ள தலைமை அலுவலகத்தைப் பொருத்தவரை எல்லாம் எனது மேற்பார்வையில் நடைபெறுகிறது. எனது மனசாட்சிக்கு மாறாக அங்கு எதுவும் நடப்பதில்லை. ஆனால் நீங்கள் உங்களது சொந்த மனசாட்சியைப் பயன்படுத்த வேண்டும். புருக்கினின் அலுவலகத்தில் அநேக நேர்மையான தகுதிவாய்ந்த சகோதரர்கள், நான் உயிரோடு இருக்கும்வரை எனது மேற்பார்வையில் இருப்பார்கள். எனது சொத்தை சில ஆண்டுகளுக்கு முன்பாக சபை பேரில் மாற்றிய போது இந்த ஏற்பாடு செய்யப்பட்டுள்ளது. வெளிநாட்டில் நடந்து வரும் சபையின் வேலைகளுக்கும் இது பொருந்தும்.

பாபிலோன் என்பதின் உண்மையான வரையறை

கேள்வி: அகில உலக வேதமாணவர் ஐக்கிய சபை எங்களால் புரிந்து கொள்ளமுடியாததும், அங்கீகரிக்க முடியாததுமான முறைமைகளை பிரகடனப்படுத்தினால் வெளி 18:4இல் சொல்லப்பட்ட “என் ஜனங்களே, அவளை விட்டு வெளியே வாருங்கள்” என்பதை அப்பியாசப்படுத்தலாமா? அப்படியானால் எப்படி செய்வது?

பதில்: அகில உலக வேதமாணவர் ஐக்கிய சபை பாபிலோனின் ஒரு பாகமாக காண்பிக்கப்பட்டால் நாம் அனைவரும் அதைவிட்டு வெளியேற வேண்டும். நாம் அனைவரும் ஒரே பக்கமாக வெளியேறினால், நாம் பிறகு எங்கே இருப்போம்? நாம் ஒரே பக்கமாக வெளியேறினால், நாம் அனைவரும் மிகவும் நெருங்கி இருக்க வேண்டும் என்று நான் நினைக்கிறேன்.

“பாபிலோன்” என்ற வார்த்தை “குழப்பம்” என்பதைக் குறிக்கிறது. வெளி 18:4 மனிதனுக்குரியவைகளையும் தேவனுக்குரியவைகளையும் கலக்குகிறதை காண்பிக்கிறதாக இருக்கிறது. ஒரு காலத்தில் ஐரோப்பா முழுவதும் ரோமன் கத்தோலிக்க சபையின் கட்டுப்பாட்டில் இருந்தது. ஒரு குறிப்பிட்ட அளவுக்கு அந்த அரசாங்கங்களெல்லாம் கிறிஸ்தவத்தின் செல்வாக்கில் அதுவும் ரோமன் கத்தோலிக்க சபையின் செல்வாக்கில் இருந்தன.

ஒரு காலத்தில் ரோமன் கத்தோலிக்க சபை மட்டுமே உலகத்தில் இருந்தது என்பதை அழுத்திச் சொல்வது நல்லது. அதின் உள்ளும் புறமும் இருந்ததை ஜனங்கள் அறியாதிருந்தார்கள். இதைவிடால் வேறு எங்கு செல்வார்கள்? சபையை நடத்துகிற சபை அதிகாரிகள் ரோம அரசாங்கத்துடன் கூட்டு சேருவதில் வெற்றியடையும் ஒரு காலம் வந்தது. ரோம சபை அதன் வாரிசாக ஆனது. பிறகு ரோமாபுரி தேசங்களின் மேல் அதிகாரம் செலுத்தி “உங்கள் ராஜா எங்களுடன் இசைவாக இருக்கவில்லை. நீங்கள் வேறு ஒருவரை

தேர்ந்தெடுங்கள்” என்று அந்த ஜனங்களிடம் கூறும்படி ஆணர்கள். பிறகு அங்கு ஒரு புரட்சி உண்டாகும். போப்புவும் ரோமன் கத்தோலிக்க சபையும் மாற்றங்களை ஆதரிப்பார்கள். இப்படியாகத்தான் இது ஆரம்பமானது. இப்படித்தான் பேர் சபைக்கும் உலகத்திற்கும் சட்ட விரோதமான உறவு உண்டானது.

அநேக ஐரோப்பிய நாடுகளில் அது இப்போது படிப்படியாக மாற்றப்பட்டுள்ளது. சில நாடுகளில் சபையும் தேசமும் முற்றிலுமாக பிரிந்தது. ஆனால் இந்த மாற்றம் ஆஸ்திரோ-ஹங்கேரியில் நடைபெறவில்லை. அந்த ஜனங்கள் முற்றிலுமாக ரோமன் கத்தோலிக்க சபையின் கட்டுப்பாட்டில் இருந்தார்கள். சபையானது எல்லாவற்றிலும் பங்கெடுக்க வேண்டியிருந்தது. இங்கிலாந்து சபை, பார்லிமெண்டில் சபையின் பிரதிநிதியாக உட்கார்ந்தது. சபையின் பிஷ்புகள் பிரபுக்களின் சபையில் அங்கங்களாக இருக்கிறார்கள். ஜெர்மனி மற்றும் ஸ்வீடனில் இதே நிலைமைதான். அவர்களது அரசாங்கங்களும் தேவனுடைய ராஜ்யமும் ஒன்றாகவே மக்களின் மனதில் இருக்கிறது.

இந்த நிலைமையத்தான் தேவன் பாபிலோன் என்று அழைக்கிறார். கிறிஸ்துவின் சபை என்று அறிவித்தவர்கள் உலக ராஜ்யங்களோடு திருமணம் செய்து கொள்கிறார்கள். இவைகளெல்லாம் கிறிஸ்தவ ராஜ்யங்கள் என்று தவறாக அழைக்கப்படுகின்றன. அவர்கள் கிறிஸ்தவர்கள் அல்ல. ஐரோப்பாவின் தற்கால நிலைமையை பாருங்கள். போரில் ஈடுபட்டிருக்கிற அரசாங்கங்களெல்லாம் கிறிஸ்துவின் ஆவியை வெளிப்படுத்துவதில்லை. இந்த எல்லா அரசாங்கங்களிலும் கிறிஸ்தவர்கள் இருக்கிறார்கள். ஆனால் அரசாங்கங்கள் கிறிஸ்தவ அரசாங்கமல்ல. இந்த நிலைமைக்கு பேர் கிறிஸ்தவ சபை பொறுப்பாகிறது. தற்கால காரியங்கள் சரியானது என்று அவர்கள் நினைக்கிற அளவுக்கு அவர்களது மனது மாற்றப்பட்டுள்ளது. கிறிஸ்து ராஜ்யபாரம் பண்ணுகிறார் என்றும் பார்லிமெண்ட் பூமியில் தேவனை குறிக்கிறது என்றும் நினைக்கிறார்கள். இவை எல்லாவற்றிலும் இருந்து தேவன் நம்மை பிரித்திருக்கிறார்.

இன்னொரு வழியில் பாபிலோனின் ஆவி வெளிப்படுகிறது. உதாரணத்திற்கு புரட்டஸ்டன்ட் சபைகள்-மெதடிஸ்ட், பேப்டிஸ்ட், பிரஸ்பட்டேரியன் முதலியன. உலக ஆவியின்படி அவர்கள் சிந்திக்கிறார்கள். அவர்கள் பணக்காரர்களை கவனித்து, அவர்களுடன் கிரியை செய்து, அவர்களை சபையில் நல்ல அந்தஸ்தை பெறுகிறார்கள். இப்படியாக அவர்கள் தேவ ஆவியைவிட பணத்தை மேன்மையானதாக அங்கீகரிக்கிறார்கள். பெரும்பாலானவைகளில் பணம்தான் சபையை நடத்துகிறது. உண்மையான சபை நடத்துகிற அடிப்படை இதுவல்ல. அவர்கள் எல்லோரையும் இணைக்கிற ஒருமுறை இருக்கிறது.

பேப்டிஸ்ட் சபையிலும், எல்லாரைக் காட்டிலும் மிகவும் தாராளமாக இருக்கிறது.

“எங்களுக்கு அடிமைத்தனம் கிடையாது. மத சம்பந்தமான கட்டுப்பாடும் இல்லை” என்று பேப்டிஸ்ட் சபையார் கூறுவார்கள். பாபிலோனிய ஆவி சபைக்குள் புகுந்திருப்பதை அவர்கள் உணரவில்லை. இங்கே ஒரு பேப்டிஸ்ட் சபை இருக்கிறது என்று வைத்துக் கொள்ளுங்கள். ஒரு சபையாக தங்களது சபையின் ஊழியர்களை அழைத்து அவர்களது சொந்த காரியங்களில் கலந்து கொள்வார்கள். ஒரு குறிப்பிட்ட ஊழியர், உதாரணமாக சகோ. ‘அ’ என்பவர் அவர்களுக்கு ஊழியம் செய்ய அழைக்கப்படுகிறார். ஆனால் அவர் சபையால் அந்த சபையின் ஒரு பாஸ்ட்ராக நியமனம் செய்யப்படவேண்டும். ஆகையால் அவர்கள் வேறு சில பேப்டிஸ்ட் ஊழியர்களாகிய உதாரணத்திற்கு சகோ ‘ஆ’ மற்றும் சகோ ‘இ’ போன்றவர்களை சகோ ‘அ’ என்பவரை நியமனம் செய்ய அனுப்புகிறார்கள். ஆனால் சகோ ‘அ’ என்பவர் நியமனம் செய்யப்படுவதற்கு மற்ற ஊழியர்களுடன் நிற்க மாட்டார். ஆகையால் அவர்கள் “நாங்கள் சகோ ‘அ’ என்பரை நியமனம் செய்ய மாட்டோம். ஏனெனில் அவர் ஒழுங்கற்றவராக இருக்கிறார் என்று கூறுகிறார்கள். அப்பொழுது சபையானது கேட்பது: “நீங்கள் சகோ ‘அ’ வை நியமனம் செய்யமாட்டீர்களா?” அதற்கு அவர்கள், நாங்கள் சகோ ‘அ’ வுக்கு எதிரானவர்கள் அல்ல. ஆனால் நாங்கள் அவரை நியமனம் செய்யமாட்டோம் என்று கூறுகிறார்கள். இங்கே பாருங்கள், போதகர்கள் சில ஒழுங்குகளை பெற்றிருக்கிறார்கள். ஆனால் ஜனங்கள் அதை அறியாதிருக்கிறார்கள்.

போதகர்களுக்கு எந்த அதிகாரமும் கிடையாது என்று பேப்டிஸ்ட் சபை கூறும். ஆனால் போதகர்களுடைய சம்மதம் இல்லாமல் சபையானது எதையும் செய்யமுடியாது. அங்கே தேவன் கொடுக்காத அதிகாரத்தை போதகர்கள் வைத்திருக்கிறார்கள். சவிசேஷத்தை போதிக்கும்படி ஒருவரை நியமனம் செய்யும்படி தேவன் இன்னொரு மனிதனுக்கு அனுமதியளிக்கவில்லை. தேவன்தான் நியமனம் செய்கிறவராயிருக்கிறார். யாரை தேவன் பாஸ்ட்ராக நியமனம் செய்திருக்கிறார் அல்லது அழைத்திருக்கிறார் என்பதை சபைதான் முடிவு செய்ய வேண்டும். மனிதனால் செய்யப்படுகிற இந்த அனைத்து நியமனங்களும் பாபிலோனிய முறைமையாகும். ஜனங்களை நடத்துவதற்கு இது ஒரு சாதனமாகும். இது ஒரு அரசியலைப் போல நடைபெறுகிறது.

என்னும் புராதன நம்பிக்கைகளையுடைய அனைத்து சபை பிரிவுகளிலும் இந்த பேப்டிஸ்ட் சபைதான் சுதந்திரமாக இருக்கிறது. மெதடிஸ்ட் சபையில் ஜனங்களுக்கு பணத்தை கொடுப்பதை தவிர எந்தவித சுதந்திரமும் கிடையாது. இதுதான்

அவர்கள் அனுபவிக்கிற சுதந்திரம். தலைமையான மூப்பர்களின் ஒத்துழைப்புடன் பிஷ்புகள் தான் ஆளுகிறார்கள். ஒவ்வொரு வருடாந்திர மாநாட்டிலும் தலைமை தாங்கும் மூப்பரும் பிஷ்பும் தான் எந்த ஊழியர் எங்கே இருக்க வேண்டும் என்று தீர்மானிக்கிறார்கள். தலைமை தாங்கும் மூப்பருடன் நிற்காத ஊழியர்கள், 400 டாலர் மட்டுமே சம்பளம் தருகிற கிராம புறங்களுக்கு அனுப்பப்படுவார்கள். ஆனால் அவருடன் நிற்கிற மற்ற ஊழியர்கள் 1000 டாலர் அல்லது அதற்கு மேல் சம்பளம் தருகிற இடங்களுக்கு அனுப்பப்படுவார்கள். அநேக மெதடிஸ்ட் ஊழியர்கள் இதை என்னிடம் கூறியிருக்கிறார்கள். அது குறித்து அவர்கள் முறையிடுகிறார்கள். வேறு வேலை செய்யவும் விருப்பமில்லாமல் இருக்கிறார்கள். இது கிறிஸ்து அளித்த சுயாதீனம் அல்ல. இது ஒரு முறைமை என்று நான் உணருகிறேன். இது என்ன முறைமை என்று காண்பிக்கிறேன். பிஷ்புகள் தலைமையான மூப்பர்களை மேற்பார்வையிடுகிறார்கள். அவர்களுக்கு கீழாக இருந்து கொண்டு மூப்பர்கள் ஊழியர்களை மேற்பார்வையிடுகிறார்கள். அவர்களுக்கு கீழ் சபை தலைவர்கள் அவர்களுக்கிடையே தலைவர் அல்லது தலைமையதிகாரி இருக்கிறார்கள். அவர்களுக்கு மானிட தலைவர் உண்டு. பொது மாநாடுதான் உயர்தர அதிகாரம் உடையது.

ஆகையால் பிரஸ்பட்டேரியன் சபை பொது கூடுகை மூலமாக தலைவரை பெற்றிருக்கிறது. அது தான் காரியங்களை தீர்மானம் செய்யும். இவையெல்லாம் உலகப் பிரகாரமான முறைமைகள்தான். கிறிஸ்துவின் எளிமையானது அகில உலக வேதமாணவ நண்பர்களைத் தவிர பொதுவாக வேறு எங்கேயும் கடைபிடிக்கப்படுவதில்லை. அங்கே இது பொதுவானதாக இருக்கிறது. தேவனுடைய வார்த்தை அங்கே கடைபிடிக்கப்படுகிறது. எளிமை எல்லா ரிடமும் காணப்படுகிறதாக இருக்கிறது.

ஒரு சமயத்தில் சீர்திருத்த சபையின் ஊழியர் ஒருவரால் நான் அழைக்கப்பட்டேன், எனது சபையை நான் எப்படி நடத்துகிறேன் என்பதை அறிய விரும்பினார். “சகோதரரே எனக்கு சபையே இல்லை” என்று கூறினேன். “நான் என்ன சொல்கிறேன் என்பதை நீங்களும் புரிந்து கொள்ள வேண்டும் என்று விரும்புகிறேன். ஒரே ஒரு சபைதான் உண்டு என்று நாங்கள் கூறுகிறோம். நீங்கள் அந்த சபையின் அங்கமாக இருந்தால், நீங்கள் எங்கள் சபையை சேர்ந்தவராவீர்” என்று பதிலளித்தேன். அவர் ஆச்சரியத்துடன் என்னை பார்த்தார். பிறகு அவர் கேட்டதாவது: “உங்களுக்கு ஒரு அமைப்பு இருக்கிறது. அதில் எத்தனை அங்கங்கள் இருக்கிறார்கள்.” நான் சொன்னேன், “என்னால் சொல்ல இயலாது. அங்கத்தினர் பெயர் பட்டியல் எதையும் நாங்கள் வைத்திருப்பதில்லை.” “நீங்கள்

பெயர்ப்பட்டியல் எதுவும் வைத்திருப்பதில்லையா?” இல்லை, நாங்கள் எந்த பெயர் பட்டியலும் வைத்திருப்பதில்லை. அவர்களது நாமங்கள் பரலோகத்தில் எழுதப்பட்டுள்ளது.” “நீங்கள் எப்படி தேர்தல் நடத்துவீர்கள்” என்று அவர் கேட்டார். “நாங்கள் தேர்தலை அறிவிப்போம். அர்ப்பணம் செய்தவர்கள், அதில் பழக்கமுடையவர்கள் தங்களது சபைக்கு யார் தேவனால் மூப்பராகவும். உதவிக்காரர்களாகவும் தெரிந்தெடுக்கப்பட்டவர்கள் என்பதை வெளிப்படுத்துவார்கள் என்று கூறினேன். “நல்லது, இது மிகவும் எளிமையானது” என்று அவர் கூறினார். மேலும் நான் கூறினதாவது: “நாங்கள் சம்பளம் ஏதும் தருவதில்லை. ஜனங்கள் சண்டை போடுவதற்கு அங்கு ஏதுமில்லை. நாங்கள் நிதி திரட்டுவதில்லை.” “எப்படி நீங்கள் பணத்தை பெறுகிறீர்கள்” என்று கேட்டார். நான் கூறின பதிலானது: “நான் சாதாரண ஒரு உண்மையைச் சொன்னால் நீங்கள் நம்பமாட்டீர்கள். எந்தவித அழுத்தமும் அவர்களுக்கு கொடுப்பதில்லை. ஆனால் செலவுகள் உண்டு என்பதை அவர்கள் அறிவார்கள். அவர்கள் இப்படியாக தங்களுக்குதானே கூறிக்கொள்வார்கள்; ‘இந்த கூடத்திற்கு (Hall) கொஞ்சம் செலவாகும். கூடுகைகளுக்கிடையே தூரத்திலிருந்து வருகிறவர்களுக்கு இலவச சாப்பாடு கொடுக்கப்படுகிறது. எப்படியாவது இதற்கு நான் கொஞ்சம் பணம் கொடுக்கவேண்டும்” என்று கூறினேன். “என்னை என்ன ஏமாணி என்று நினைத்தீர்களா” என்று கேட்பதுபோல் என்னை பார்த்தார். நான் கூறினேன், “நான் உங்களுக்கு உண்மையைத்தான் கூறுகிறேன். “இதற்கான ஒரு சிறிய தொகையை எப்படி கொடுக்கவேண்டும்” என்று என்னிடம் அவர்கள் கேட்பார்கள். ஒருவருக்கு ஏதாவது ஒரு வழியில் பணம் கிடைத்தால் அதை கர்த்தருக்கென்று பயன்படுத்த விரும்புகிறார். அவருக்கு எந்த வழியும் இல்லை என்றால், நாம் ஏன் அவரை தார் குச்சியால் குத்த வேண்டும்?

ஒரு அமைப்பாக, ஒரு அகில உலக அமைப்பாக இருந்தால் எதுவும் வராது. நீங்கள் உள்ளே புகாத எதிலிருந்தும் நீங்கள் எதையும் பெறமுடியாது. காஹ் கோபுர வேதாகமம் மற்றும் கைப்பிரதி கழகத்தில் இருப்பதின் மூலம் ஒருவர் எப்படி பாபிலோனுக்குள் சென்று எப்படி வெளியே குதித்தார் என்பதை எனக்கு காண்பித்தால் நானும் அவரோடு கூட குதிப்பேன்.

இஸ்ரேயேலின் ஆசாரியர்கள் நிழலாக மரித்தார்கள்

கேள்வி: எபிரேயர் 9:27 ஐ தயவு செய்து விளக்கவும், “ஒரே தரம் மரிப்பதும் பின்பு நியாயத்தீர்ப்பு அடைவதும் மனுஷருக்கு நியமிக்கப்பட்டிருக்கிறது.”

பதில்: இது வேதாகம பாடங்களில் நன்றாக விளக்கப்பட்டிருக்கிறது. இங்கே இதை விளக்குவதில் அதிக நேரம் எடுக்கும். இதை மூன்று அல்லது ஐந்து நிமிடங்களில்

விளக்குவது மிகவும் கஷ்டம். ஏனெனில் மக்களது தலைமையில் எல்லாம் ஒழுங்கீனமாகவும் தலை கீழாகவும் இருக்கிறது. இது ஜனங்கள் மரிக்கிற நேரத்தைக் குறிக்கிறது என்று அவர்கள் எல்லாம் நினைக்கிறார்கள். அப்போஸ்தலர் பவுல் அவரது அறிக்கையில் நிழல் பொருள் பற்றி ஒரு பாடத்தை கொடுக்கிறார். அவர் யூத ஆசாரியர்களின் ஒவ்வொரு வருட வேலையையும் கிறிஸ்துவின் வேலையையும் ஒப்பிடுகிறார். இந்த யூமிக்குரிய ஆசாரியர்கள் எப்படி பரிசுத்த ஸ்தலத்திற்குள்ளும் அதன்பிறகு மகா பரிசுத்த ஸ்தலத்திற்குள்ளும் சென்றார்கள் என்பதையும் கூறுகிறார். ஆசாரியன் முதலாவது காளையின் இரத்தத்தையும் பிறகு ஆட்டுக்கடாவின் இரத்தத்தையும் எடுத்துச் சென்றான். அவன் பரிசுத்த ஸ்தலத்திற்குள் சென்றான். தூபத்தின் புகை இரண்டாவது திரை மூலமாக சென்று கிருபாசனத்தை நிரப்பிய பிறகு அவன் பரலோகத்தை குறிக்கிற மகா பரிசுத்த ஸ்தலத்திற்குள் சென்றான்.

நிஜத்தில் நமது கர்த்தராகிய இயேசு தம்மையே காளையாக பலி கொடுத்தார். காளையானது இயேசுவை ஒரு மனுஷனாக குறிப்பிடுகிறது. ஆட்டுக்கடாவானது சபையின் மாம்சீக நிலையை குறிப்பிட்டது. பிரதான ஆசாரியன் காளையை கொண்டு போல ஞானஸ்நானத்தில் இயேசு தமது மாம்சீகத்தை பலியாக ஒப்புக் கொடுத்தார். நிழலான ஆசாரியன், தனது இரண்டு கைகள் நிறைய தூபத்தை எடுத்து தூப கலகத்தில் உள்ள நெருப்பில் போட்டான். இது நமது கர்த்தரின் மூன்றரை வருட ஊழியத்தை குறிப்பிட்டது. தூபமானது தூப கலச நெருப்பில் விழுந்தது, இயேசுவின் மகிமையான குணங்கள் வாழ்க்கையின் சோதனைகளோடு தொடர்பானதை குறிப்பிட்டது. ஒவ்வொரு காரியத்திலும் அவரது உண்மைத்தன்மை ஒரு நல்ல சுகந்த வாசனையை கொடுத்தது.

சாத்தான் அவரை சோதிக்க வந்த பொழுது அவரது விசுவாசம் நல்ல ஒரு சுகந்த வாசனையான காணிக்கையாக தேவனுக்கு இருந்தது. அவர் கொடுக்க ஏற்றுக் கொண்டிருந்ததை மறுக்கும்படி அவருக்கு யோசனை தரப்பட்டபொழுது, அவர் சோதனையை அவரை விட்டு நீக்கி அதை ஒன்றும் செய்யமுடியாதபடி செய்தார். “என் பிதா எனக்கு கொடுத்த பாத்திரத்தில் நான் பானம் பண்ணாதிருப்பேனோ” என்பதே அவரது மனோநிலையாக இருந்தது. சுகந்த வாசனையானது அவருக்கு முன்னே, அவரது ஓட்டத்தை கல்வாரியில் முடிக்கும் முன்னே, தேவனுடைய பிரசன்னத்தில் தோன்றியது. சிலுவையில் அவரது மரணம் நிஜத்தில் நெருப்பில் விழுந்த கடைசி துணுக்கான தூபமாக இருந்தது. பிறகு நமது பிரதான ஆசாரியர் திரைக்கு கீழாக மரணத்துக்குள் சென்றார். அவர் கொஞ்சம் குறைய மூன்று நாட்கள் திரைக்கு கீழாக இருந்து,

மூன்றாம் நாள் திரைக்கு அப்பால் எழும்பினார். இதுதான் கிறிஸ்துவின் உயிர்த்தெழுதலாக இருந்தது. அவர் ஆவியின் ஜீவியாக ஆவியின் சபாவத்தில் எழுந்தார். பிறகு நாற்பது நாட்கள் கழித்து, சபையின் சார்பாக பாவ நிவாரண இரத்தத்தை பரலோகத்தில், மகா பரிசுத்த ஸ்தலத்தின் கிருபாசனத்தின் மேல் தெளித்தார்.

யூத ஆசாரியன் நிழலில் செய்ததற்கு ஒத்த காரியங்களை சபையானது செய்யக் காணும்படி இங்கே அப்போஸ்தலர் முயற்சி செய்கிறார். யூத பிரதான ஆசாரியன் ஆசரிப்பு கூடாரத்தின் மகா பரிசுத்த ஸ்தலத்திற்குள் இரத்தமில்லாமல் பிரவேசிக்கவில்லை, அந்த இரத்தம் எல்லா விதத்திலும் பிரதான ஆசாரியனுடைய இரத்தத்தை, ஜீவனை குறித்தது, ஒவ்வொரு பிரதான ஆசாரியனும் பாவ நிவாரண நாளில் திரையின் கீழாக நுழையும் போது மரணத்திற்கேதுவான ஆபத்தில் இருந்தான். அவன் கர்த்தரின் தேவைக்கிசைவாக காரியங்களை சரியாக செய்யவில்லை என்றால் அவன் திரைக்கு கீழாக நுழைய முயற்சிக்கும் போது மரித்துவிடுவான். அதேபோல இயேசு பிதாவின் சித்தத்தை சரியாக நிறைவேற்றவில்லை என்றால் அவர் மரணத்திற்குள் செல்ல வேண்டியிருந்திருக்கும்.

பிறகு அப்போஸ்தலர் அறிவிக்கிறதாவது: “ஒரே தரம் மரிப்பதும் (நிழலாக திரைக்கு கீழாக செல்வது) பின்பு நியாயத் தீர்ப்பு அடைவதும் மனுஷருக்கு (மானிட ஆசாரியருக்கு) நியமிக்கப்பட்டிருக்கிறது.” காளையின் பலியிலும் அதன் இரத்தத்தை திரையின் கீழாக எடுத்துச் செல்வதிலும் அவர்களது மரணத்தை நிழலாக காண்பிக்கிறார்கள். காளையானது ஆசாரியனைக் குறித்தது. அவன் காளையை பலியிட்ட பிறகு அதன் இரத்தத்துடன் அவன் இரண்டாவது திரையை கடந்து சென்றான். “**மரண தீர்ப்பிற்கு பிறகு.**” இங்கே மனுக்குலத்தின் மரணத்தை இது குறிக்கவில்லை. பலி செலுத்துகிற இந்த ஆசாரியர்களின் மரணத்தைத்தான் குறிக்கிறது. இயேசு மரித்து, இரண்டாம் திரையின் வழியாக சென்றார். அவர் மூன்றாம் நாளில் எழுப்பப்பட்டார். நிழலில் பிரதான ஆசாரியன் இரண்டாவது திரையின் வழியாகச் சென்று கிருபாசனத்தின்மேல் இரத்தத்தை தெளித்து, பிறகு வெளியே வந்து ஜனங்களை ஆசீர்வதித்தான்.

நமது கர்த்தராகிய இயேசு, மகா பிரதான ஆசாரியர், ஜனங்களை ஆசீர்வாதிக்கும்படி இன்னும் வெளியே வரவில்லை. நிஜம் என்பது ஒரு நீண்ட காலப்பகுதியாக இருக்கிறது. இயேசு திரையின் கீழாக பரலோக பரிசுத்த ஸ்தலத்திற்கு பதினெட்டு நூற்றாண்டுகளுக்கு முன்பு சென்றார். அவர் இன்றும் உலகத்தை ஆசீர்வதிக்கும்படி தோன்றவில்லை, ஆனால், “அவர் தமக்காக காத்துக் கொண்டிருக்கிறவர்களுக்கு இரட்சிப்பை அருளும்படி இரண்டாம் தரம் பாவமில்லாமல் தரிசனமாவார்.” இதுதான் இந்த குறைந்த நேரத்தில் இந்த

கேள்விக்கு கொடுக்க முடிந்த விளக்கமாகும்.

கேள்வி: தெய்வீக சபாவத்தை அடைவது என்பது ஆதியிலே மனிதன் சிருஷ்டிக்கப்படும்போது பெற்றிருந்த தேவ சாயலை அர்த்தப்படுத்துகிறதா? இதிலே சபாவம் என்பது குணநலத்தையோ அல்லது பண்பையோ குறிக்காதா?

பதில்: குறிக்காது, மனிதன் தெய்வீக சபாவத்தை பெறவேயில்லை. அப்போஸ்தலர் பவுல் சபாவத்தைப் பற்றிய இந்த பாடத்தை உயர்த்தெழுத்துடன் இணைத்து விவாதிக்கும் போது, மீனின் மாம்சம் வேறே, மிருகங்களின் மாம்சம் வேறே, பறவைகளின் மாம்சம் வேறே மற்றும் மனிதனின் மாம்சம் வேறே என்று கூறுகிறார். பறவை பெற்றிருக்கிற அதே மாம்சத்தை மீன் பெற்றிருக்கவில்லை. வித்தியாசங்களை நாம் அனைவரும் அறிவோம். மீனின் மாம்சமும், பறவைகளின் மாம்சமும், மிருகங்களின் மாம்சமும் வெவ்வேறானவை.

புமிக்குரிய ஜீவராசிகளிலேயே மனிதன்தான் உயர்ந்த நிலையில் இருக்கிறான். அப்போஸ்தலர் இன்னும் மேலான சபாவங்கள் இருப்பதைப்பற்றி நமது கவனத்தை இழுக்கிறார். அவர் இன்னொரு சபாவத்திற்கான நமது கவனத்தை இழுக்கிறார். மனிதன் புமிக்குரிய ஜீவராசிகளிலேயே உயர்ந்தவன் என்றும், ஆவிக்குரிய ஜீவராசிகளுக்கு கீழானவன் என்றும் காண்பிக்கிறார். அவர் தேவதூதர்களைப்பற்றியும், வல்லமைகள், கர்த்தத்துவங்கள் மற்றும் எல்லாவற்றிற்கும் மேலான சபாவமாகிய தெய்வீக சபாவத்தைக் குறித்தும் நமக்கு கூறுகிறார். தேவனுடைய மாம்சீக வெளிப்பாடுதான் பரிபூரண மனிதன். இது தெய்வீக சாயலுக்கு மிகவும் நெருங்கியிருக்கிற மாம்சீக சபாவம். ஒரு மானிட ஜீவி முடிந்தவரை தெய்வீக சபாவத்தை குறித்துக் காட்ட கூடியதாக இருக்கிறது. தேவதூதர்கள் கூட தேவசாயலில் அல்லது ரூபத்தில் இருக்கிறார்கள். கேருபீன்களும் சேராபீன்களும் மனித சபாவத்தைக் காட்டிலும் மேலாக இருந்தாலும் தேவ சாயலிலும் ரூபத்திலும் இருக்கிறார்கள். எல்லாவற்றிற்கும் மேலானது தெய்வீக சபாவம். ஆரம்பத்தில் தேவன் மட்டுமே இதை பெற்றிருந்தார். பிறகு இயேசுவுக்கு அவரது உயிர்த்தெழுதலில் அவரது உண்மைத்தன்மைக்கு வெகுமதியாக இந்த தெய்வீக சபாவத்தை அருளிச் செய்தார். இயேசு மனிதனாகும் முன்பு இந்த சபாவத்தை பெற்றிருக்கவில்லை. தேவன் தம்மில்தாமே ஜீவனுடையவராயிருப்பது போல இயேசுவும் தம்மில் தாமே ஜீவனுடையவரானார். அதாவது உணவு, நீர், ஆகியவைகளை சார்ந்திராத ஜீவன், “குமாரனும் தம்மில்தாமே ஜீவனுடையவராயிருக்கும்படி அருள் செய்திருக்கிறார்.” இப்படிப்பட்ட ஜீவனை நம்மால் புரிந்துகொள்ள முடியாது. ஜீவனை தக்க வைத்துக் கொள்வதற்கு எதுவும்

அவசியமில்லாத ஜீவனை எப்படி தேவன் கொடுக்க முடிந்தது என்பதை என்னால் கற்பனை செய்து பார்க்க முடியவில்லை. இப்படிப்பட்ட ஒரு அனுபவத்தை நீங்கள் பெற்றிருந்ததில்லை. நானும் பெற்றதில்லை. தேவனை முழுமையாக புரிந்துகொள்ளும்படியாக நாம் அவரைப் போலாவோம்.

நாம் பற்றிக்கொள்வதற்கும் புரிந்து கொள்வதற்கும் இடையேயுள்ள வித்தியாசத்தை இங்கே பார்க்கிறோம். புரிந்து கொள்ளுதல் என்பது முழுமையாக எடுத்துக் கொள்ளுதல் ஆகும். பற்றிக் கொள்வது என்பது தொடுதல் அல்லது பிடித்தல், நீங்களும் நானும் தேவனை பற்றிக் கொள்ளலாம் தெளிவாக அல்ல. ஏனெனில் நாம் மிகவும் சிறியவர்கள், அவர் மகா பெரியவர். தேவனை முழுமையாக புரிந்துகொள்ள முடியாது. நாம் தொட்டுப் பார்க்கலாம் அல்லது பற்றிக் கொள்ளலாம்.

அப்போஸ்தலர் இந்த காரியத்தைக் குறித்து அதிகமாக பேசினார். தேவன் அவரை தொட்டதால் அல்லது பற்றிக் கொண்டதால், அவர் தேவனை தொட்டுக் கொண்டிருந்தார் அல்லது பற்றிக் கொண்டிருந்தார். தேவனிடம் நாம் தொடர்பு கொள்ளாமல் சொல்கிறதாவது: “நமது தேவனாக நாம் அவரைப் பெற்றிருப்போம்.” அவர் நம்மை பற்றிக் கொண்டு நமக்கான அவரது ஏற்பாடுகளைப் பற்றி கூறினார். நாமும் அதற்கு பதிலளிக்கிறவர்களாக இருந்தோம். இப்படியாக நம்மை கவனிக்கிற அளவுக்கு அவர் அக்கறையுள்ளவராயிருந்தது பற்றி நாம் ஆச்சரியப்பட்டோம். தேவன் நம்மை பற்றிக் கொண்டபடியால் நாமும் அவரைப் பற்றிக் கொள்ளும்படி தேடுகிறோம். மனிதன் தெய்வீக சபாவத்தில் அல்ல தேவ சாயலில் தான் படைக்கப்பட்டான். இந்த தெய்வீக சபாவம் என்பது கேருபீன்கள் மற்றும் சேராபீன்களைக் காட்டிலும் மிகவும் உயர்ந்த சபாவம். மனிதன் சாதாரண தேவதூதர்களுக்கு சற்று கீழாக இருக்கிறான்.

கேள்வி: வெளிப்படுத்தின விசேஷம் 7:9-17 வசனம் திரளான கூட்டத்தைக் காட்டிலும் இரட்சிக்கப்பட்ட மனுக்குலத்துக்கு பொருத்துவது சரியாக இருக்காதா? ஆவியின் சபாவத்தில் திரள் கூட்டம் ஒன்று இருக்கும் என்றும், பரம அழைப்பையும் அதற்கான அர்ப்பணிப்பையும் முழுமையாக மதிக்காமல் இருந்தும் இரட்சிப்படுவார்கள் என்று போதிப்பது மிகவும் ஆபத்தானதில்லையா?

பதில்: அப்படி நினைத்துக் கொண்டு போதிக்காமல் இருப்பது தான் மிகவும் ஆபத்தானதாக இருக்கும். கேள்வி கேட்பவர் இந்த பாடத்தை புரிந்து கொள்ளவில்லை என்பது தெளிவாக காணப்படுகிறது. பதிலை சுருக்குகிறது. “சொப்பனங்கண்ட தீர்க்கதரிசி சொப்பனத்தை விவரிப்பானாக; என் வார்த்தையுள்ளவனோ, என் வார்த்தையை உண்மையாக சொல்வானாக.” (எரே 23:28) நாம் சாகும் வரை நாம் பெற்றுள்ள சலுகை இது இல்லையா?

**“அது நிச்சயமாய் வரும்;
அது தாமதிப்பதில்லை”**

கேள்வி: ஆபகூக் 2:3 வசனத்தின் பொருளென்ன? “குறித்த காலத்துக்கு தரிசனம் இன்னும் வைக்கப்பட்டிருக்கிறது; முடிவிலே அது விளங்கும், அது பொய் சொல்லாது; அது தாமதித்தாலும் அதற்குக் காத்திரு; அது நிச்சயமாய் வரும், அது தாமதிப்பதில்லை.”

பதில் : **காவற்கோபுரத்தின்** ஒவ்வொரு பதிப்பின் முதல் பக்கத்தில் இது விளக்கப்பட்டிருக்கிறது. தேவன் தமது வசனத்தில் ஒரு பெரும் காட்சியை, ஒரு பெரிய வெளிப்படுத்தலை கொடுத்திருக்கிறார். சொல்லப்போனால் அது ஒரு காட்சி. அவரது திட்டத்தின் படக்காட்சியை தமது தீர்க்கதரிசிகள் மூலமாகவும் பிரமாணங்கள் மூலமாகவும் கொடுத்திருக்கிறார். யூபிலியானது அகில உலகத்திற்கான திரும்பக் கொடுத்தலை முன் குறித்தது. நியாயப் பிரமாணத்தின் மற்ற அம்சங்களை பாவ நிவாரண பலிகள் முதலானவை தேவனுடைய திட்டத்தின் மற்ற அம்சங்களை படம்பிடித்து காண்பிக்கின்றன. பஸ்கா இன்னும் வேறு அம்சங்களை குறிக்கிறது. இந்த படங்களெல்லாம் பெரிய ஒரு படமாக இணைந்து உலகத்தை ஆசீர்வதிக்கிற தேவனுடைய மகா திட்டத்தை காண்பிக்கிறது. “உன் சந்ததிக்குள் பூமியிலுள்ள சகல ஜாதிகளும் ஆசீர்வதிக்கப்படும்” என்று தேவன் ஆபிரகாமிடம் அறிவித்தார். இவைகளெல்லாம் சேர்ந்து தேவன் தமது ஜனங்களுக்கு கொடுக்க தீர்மானித்திருந்த பெரிய காட்சியை அல்லது படத்தை கொடுத்தன.

தேவனுடைய சிந்தையை நாம் பெறுகிற அளவுக்கு இவைகளெல்லாம் எதை குறிப்பிடுகிறது என்று தெளிவாக புரிந்து கொள்ளலாம். இந்த காட்சியில் முக்கிய பகுதி மேசியா வருவார் என்பதும் தமது ராஜ்யத்தை ஸ்தாபிப்பார் என்பதுமாகும். இந்த வாக்குத்தத்தங்கள் எல்லாம் அந்த மாபெரும் காட்சியின் பகுதியாகும். இவையனைத்தின் நிறைவேறுதல்கள் தாமதமாகிறதாக காணப்படுகிறது. ஆபிரகாமுக்கு தேவன் கொடுத்த அந்த வாக்குத்தத்தத்தை மறந்துவிட்டதுபோல காணப்படுகிறதா? தீர்க்கதரிசி கேட்பது போல் காணப்படுகிறது. தேவன் அதை சில சமயங்களில் மறந்துவிட்டதாக காணப்படுகிறது. “ஆனால்” தீர்க்கதரிசி கூறுகிறார், “அது நிச்சயம் வரும், அது தாமதிப்பதில்லை.” உண்மையிலேயே அது தாமதிப்பதில்லை. நாம் காண்பதைக் காட்டிலும் காண எதிர்பார்க்கும்போது வெவ்வேறு காலங்கள் இருக்கும். இதற்கு முன்னதாக உலகத்தின் மீது அநேக உபத்திரவங்களை காண நாம் எதிர்பார்த்திருப்போம். 1915-ஆம் வருடம் பாதிக்குமேல் ஓடிவிட்டது. இந்த வருடத்தில் நாம் எதிர்பார்த்திருந்த அனைத்தையும் நாம் காண்போம் என்பது மிகவும் சந்தேகமாக இருக்கிறது என்று நான் நினைக்கிறேன். தரிசனத்தின் நிறைவேறுதலை துரிதப்படுத்த நாம் முயற்சிப்பது

போன்று இது காணப்படுகிறது.

ஆனால் தரிசனத்திற்கான குறித்த காலம் இன்னும் இருக்கிறது. அதை நாம் விட்டுவிடவும் கூடாது. தேவனுடைய ஏற்பாடுகளில் நாம் நம்பிக்கை வைக்கவேண்டும். ஒவ்வொன்றும் அக்டோபர் 1914 லேயே நின்றவிடச் செய்வது தேவனுடைய வழியல்ல. இப்பொழுதிலிருந்து அக்டோபர் 1915 வரை எவ்வளவு நடக்கும் என்பது எனக்குத் தெரியாது. இப்பொழுதிலிருந்து அக்டோபர் 1915 வரை நடக்கும் என்று நான் யுகிப்பதில் எவ்வளவு நடக்கும் என்று சொல்ல முடியாது. தேவையானால் அக்டோபர் 1915க்கு மேலும் நானும் அவர்களும் காத்திருக்க வேண்டும் என்று நான் நம்புகிறேன். தரிசனம் நிச்சயம். அனைத்து ஆசீர்வாதமான காரியங்களும் வருவது நிச்சயம். இது அவரது காலத்திற்கும் அவரது காலத்தை நாம் புரிந்து கொண்டதிற்குமான காரியமாகும். நீங்களும் நானும் இந்த காரியங்களின் முக்கிய அம்சங்களை முழுவதுமாக கிரகித்துக் கொள்ளும்பொழுது, நாம் நிச்சயமாக அதை நெருங்கியிருக்கிறோம். இந்த உபத்திரவ காலம் அக்டோபர் 1914க்கு அருகே ஆரம்பித்தது ஒரு வெற்றிதான். அது இப்போது நல்ல வேகத்தில் சென்று கொண்டிருக்கிறது. போர் நிறுத்தத்திற்கான ஜெபம் எதுவும் கேட்கப்படவில்லை. இது உலகப் போருக்கான காலம் என்பது வெறும் யுகமாக இருந்தால் நிச்சயமாக இது ஒரு பெரும் வெற்றிதான். இது ஒரு அற்புதமாக இருக்கும். மிகவும் சரியாக இல்லாவிட்டாலும் நாம் அதை நெருங்கி வந்திருக்கிறோம்.

கேள்வி: போதகர் ரசல் கூறுகிறதாவது: “கானான் தேசத்தை நோக்கி இஸ்ரேயலர்கள் சென்ற வனாந்திர பிரயாணமானது கிறிஸ்தவர்கள் இந்த பாவ உலகின் வழியாக பரமகானானுக்கு செல்கிற பிரயாணத்துக்கு நிழலாயிருக்கிறது.” மாம்சீக இஸ்ரேயலர்கள் கானான் தேசத்திற்கு சென்றபின் அவர்கள் அநேக போர்களை நடத்தினார்கள். ஆவிக்குரிய கானான் எங்கே, ஆவிக்குரிய கானானியர்கள் யார், அவர்கள் எப்படி ஆவிக்குரிய இஸ்ரேயலரிடம் போரிடுவார்கள்?

பதில்: இஸ்ரேயல் சரித்திரத்தின் முழு காரியங்களும் கிறிஸ்தவ அனுபவத்திற்கு நிழலாக இருக்கிறது என்று அப்போஸ்தலர் பவுல் அறிவிக்கிறார். (1 கொரி 10:11 மார்க்ஜின்) ஆனால் நாம் எச்சரிக்கையாக இருக்க வேண்டியது அவசியமாயிருக்கிறது. நமது சொந்த தீர்மானத்தில் சில காரியங்களில் ஒரு குறிப்பிட்ட அளவுக்கு தாராளமாக இருக்கிறோம். கானானை நோக்கி பிரயாணம் பண்ணுவது, தேவனுடன் சரியான உறவுக்குள் நுழைய முயற்சிப்பதற்கு நிழலாக இருக்கிறது என்று நான் நினைக்கிறேன். எவ்வளவு சீக்கிரத்தில் இஸ்ரேயலர்கள் போயிருக்கக் கூடுமோ அவ்வளவு சீக்கிரத்தில் அவர்கள் கானானுக்குள் நுழையவில்லை. அவர்கள் சீனாய் மலை வழியாக சென்றிருந்தால் சீக்கிரத்தில்

கானானை அடைந்து தேவனுடைய ஆசீர்வாதத்தைப் பெற்றிருப்பார்கள். அவிசுவாசத்தினால் அவர்கள் போகவில்லை. தேவனுடைய குடும்பத்திற்குள் வருவதற்குமுன் வானாந்தரத்தில் நம்மில் யாராவது திரிந்தால், இது அவசியமானது என்பதால் அல்ல, அவர்கள் விசுவாசத்தை சரியாக அப்பியாசப்படுத்தவில்லை என்பதினாலாகும். நாம் நாற்பது வருடங்களோ அல்லது எந்த ஒரு கால பகுதிக்கோ காத்திருக்க வேண்டியதில்லை. நாம் சீக்கிரத்தில் அர்ப்பணம் செய்வது மூலம் நாம் சீக்கிரத்தில் வரமுடியும்.

ஆனால் பெரும்பாலானவர்கள் தாமதம் பண்ணினார்கள். யூதர்கள் சீக்கிரத்தில் நுழையாதது போல. ஆசீர்வாதத்திற்குள் சீக்கிரத்தில் நுழைவதற்கு பதிலாக, அதிகமாக விசுவாசத்தை அப்பியாசப்படுத்துவதற்காக அநேக வருடங்கள் அநேகர் திரிந்திருப்பார்கள். அங்கே யோசுவா, இயேசுவை முன்னடையாளமாகக் காண்பித்தான். யூதர்கள்

யோசுவாவையும் அவனது தலைமையையும் சீக்கிரத்தில் ஏற்றுக் கொண்டதால் யோர்தானை சீக்கிரத்தில் கடந்து கானான் தேசத்தில் நுழைந்தார்கள். பிரமாணமானது நமக்காக எதையும் நிறைவேற்றாது என்பதை எவ்வளவு சீக்கிரத்தில் உணருகிறோமோ அவ்வளவு சீக்கிரத்தில் யோசுவா (இயேசு)வின் தலைமையின் கீழ் கானானுக்குள் நுழைகிறோம். இஸ்ரவேலர்கள் கானானுக்குள் நுழைந்த பொழுது கானானியர்கள், பெரிசியர்கள், எமோரியர்கள், ஏத்தியர்கள், ஏவியர்கள், எபுசியர்கள் மற்றும் கிரகாசியர்களோடு போரிட ஆரம்பித்தார்கள். இவைகளெல்லாம் நமது மாம்சீக பலவீனங்களை குறிக்கிறது. தேவனுடைய பிள்ளைகளாக நாம் பெற்றிருக்கிற சலுகையாகிய வாக்குத்தத்தம் பண்ணப்பட்ட முழு தேசத்தையும் சுதந்தரித்துக் கொள்ளும்படியாக இவைகளை எதிர்த்து நாம் போரிட்டு ஜெயங்கொள்ளவேண்டும்.

R 5732

Politicians and False Religion

அரசியல்வாதிகளும் தவறான மதமும்

1 ராஜாக்கள் 12:25-33

அரசியலுக்கும் மதத்திற்குமான உறவு-பத்து கோத்திரத்தாரின் கலகம் ஒரு பெரும் தவறு - யெரொபெயாமின் அரசியல் ஞானம் - நிழலான இஸ்ரவேலியரிடம் தேவனுடைய தொடர்பு - ஆதி கிறிஸ்துவ சபையில் யூதர்களில் மீந்தவர்கள்- தேவதீட்டம் தோல்வியடையவில்லை- தற்கால ஜனங்களுக்கான விசேஷித்த யோசனைகள்.

“யாதொரு விக்கிரகத்தை யாகிலும் நீ உனக்கு உண்டாக்க வேண்டாம்.” யாத்திராகமம் 20:4

யெரொபெயாம் தனது ஜனங்களை அடிமைத்தனத்திற்கு கொண்டு வர விரும்புகிற விஷயத்திலோ, துன்மார்க்கம் மற்றும் குற்றம் முதலியவைகளை விரும்புகிற விஷயத்திலோ அவன் மோசமானவன் அல்ல. மாறாக அவன் தைரியசாலியும் சுதந்திரத்தை விரும்புகிறவனுமாயிருந்தான். சாலொமோனுக்கு பின்வந்த ரெகொபெயாம் என்ற புதிய ராஜாவின் அடக்குமுறையிலிருந்து தனது மக்களை விடுவிக்க விரும்பினவன். அவனது தலைமையின் கீழ் இஸ்ரவேலின் பத்து கோத்திரத்தார் தாவீதின் வீட்டாரிடம் கலகம் செய்து பிரிந்து தனி ராஜ்யத்தை ஏற்படுத்தினார்கள். ராஜாக்களின் அடக்குமுறையிலிருந்து விடுதலை பெற வேண்டும் என்று உறுதியுடன் இதை செய்தார்கள்.

இது அநேக விஷயங்களில் ஒரு மேன்மையான செயல்பாடாக இருந்தது. ஆனால் ஒவ்வொரு நடவடிக்கையிலும் அவர்கள் தேவனையும் அவரது ஏற்பாடுகளையும் அசட்டை செய்தார்கள். இந்த ராஜ்யம் தேவனுடைய ராஜ்யமாக தேவனுடைய பராமரிப்பின் கீழ் தாவீதின் குடும்பத்தாரால் ஆளப்பட வேண்டும் என்பது அந்த நாட்டைக் குறித்த தெய்வீக ஏற்பாடாக இருந்தது. இந்த க்யூநிலைகளின் கீழ் எருசலேம் தேவாலயத்தின் மேல் உள்ள பற்று அதிகமாக மத காரியங்களில் ஆர்வம் படிப்படியாக

மென்மேலும், அதிகரித்தது, மத பக்தியுள்ளவர்கள் தேவாலயத்திற்கு அருகாமையில் இருக்க விரும்பப்பெண்டார்கள். ஏனெனில் நியாயப்பிரமாண சட்டப்படி அவர்கள் வருஷத்திற்கு ஓரிருமுறை ஆராதனை செய்ய அங்கே செல்லவேண்டும்.

யெரொபெயாம் எவ்வளவுதான் தனது ஜனங்களின் சுதந்திரத்தையும் உரிமைகளையும் பாதுகாப்பதில் கருத்துடையவனாக இருந்தாலும், அவன் சீக்கிரத்தில் ஒரு அரசியல்வாதியின் ஆவியை வெளிப்படுத்தினான். ஜனங்கள் வருஷந்தோறும் ஆராதனைக்கு எருசலேமுக்கு சென்றுவந்தால் சீக்கிரத்தில் அல்லது பிற்பாடு ஜனங்கள் தாவீது வழி ராஜாக்களால் ஈர்க்கப்பட்டுவிடுவார்கள் என்ற எண்ணத்தில், யெரொபெயாம் தனது அதிகாரத்தை தக்க வைத்துக் கொள்ளவும், எருசலேமுடனான மத உறவை துண்டிக்கவும் ஒரு புது மத ஆராதனை முறைமையை ஏற்படுத்தினான்.

பொன்னினால் இரண்டு கன்றுக்குட்டிகளை செய்து, யெரொபெயாம் ஒன்றை எல்லையின் வடபகுதியிலும் மற்றொன்றை தென்பகுதியிலும் வைத்தான். இப்படியாக ஜனங்கள் வடஎல்லையிலும் தென் எல்லையிலும் பலியிடும்படி ஏற்பாடு செய்தான். மேலும் எருசலேமில் நடக்கும் பண்டிகை காலத்திற்கு ஒரு மாத இடைவெளியில் பண்டிகைகளை

ஏற்பாடு செய்தான். இது ஒரு வகையில் அநேக திறமையான அரசியல் வாதிகளின் ஞானமாகவும் அவர்களுக்கு ஈர்ப்புடையதாகவும் இருக்கிறது. ஆனால் தேவன் மேலுள்ள விசுவாசம் ஆழமாக பதியவில்லை. ஐயகோ, திரளானவர்களின் மதம் மிகவும் உண்மையானதாகக் காணப்படுகிறது. எவ்வகையிலேனும் தெய்வ பக்தியின் உருவமாக இருக்கிறது. ஜனங்கள் யெரொபெயாமின் திட்டத்தை உடனே ஏற்றுக்கொண்டு அது வெற்றிகரமாக இருந்ததின் மூலம் யெரொபெயாம் ராஜா அவன் ஆளுகை செய்த ஜனங்களிலிருந்து மாறுபாடானவன் அல்ல என்பது வெளியரங்கமானது.

தேவனுடைய திட்டம் தோல்வியடைந்ததா?

தேவனுடைய திட்டங்கள் சாதாரண மனிதன் மூலம் இப்படியாக தோல்வியடைந்தது என்று அநேகர் நினைக்கக்கூடும்; ஆனால் வேத வசனங்கள் இதற்கு எதிராக காண்பிக்கிறது. அதாவது யெரொபெயாமின் இந்த எதிர்ப்பினால் தேவனுடைய திட்டம் முன்னேறியது என்று காண்பிக்கிறது. தேவனுடைய திட்டம் என்னவாக இருந்தது என்று நாம் பார்க்கலாம்.

தேவன் இஸ்ரவேலர்களை நிழலான தமது கிருபையின் மக்களாக ஏற்றுக் கொண்டார். ஆபிரகாமின் சந்ததி மூலமாக அகில உலகமும் ஆசீர்வதிக்கப்படும் என்கிற வாக்குத்தத்தத்தை தேவன் கொடுத்திருந்தார். ஆபிரகாமின் வழியில் ஈசாக்கின் சந்ததியார் மிகவும் உயர்த்தப்படுவார்கள் என்று இது உணர்த்தியது. இந்த திசையில் இயங்க நானூறு வருடங்கள் கடந்துவிட்டன. அந்த சமயத்தில் இஸ்ரவேலர் பலுகி பெருகி, எகிப்தில் அடிமைப்பட்டிருந்தனர். அவர்களும் இப்படிப்பட்ட எண்ணமுடையவர்களாக இருந்தால் தேவன் ஆபிரகாமுக்கு வாக்குத்தத்தத்தை நிறைவேற்ற தயாராக இருந்ததாக மோசே மூலம் சொல்லியனுப்பினார்.

அவர்கள் மிகவும் கனிசுர்ந்து மோசேயை பின்பற்றி சீனாய் மலைக்குச் சென்றனர். அங்கே தேவன் அவர்களோடு உடன்படிக்கைச் செய்தார். அதாவது அவரது கட்டளைகளை அவர்கள் சரியானபடி கைக்கொண்டால் அவர்களுக்கு நித்திய ஜீவனை அளிப்பதாகவும், அவர்களை ஆபிரகாமின் சந்ததியாக தகுதிப்படுத்துவதாகவும், அவர்கள் உலகத்தை ஆசீர்வதிக்கும் தகுதியை சுதந்தரித்துக் கொள்வார்கள் என்றும் உடன்படிக்கை செய்தார். அவர்கள் உடன்படிக்கைக்குள் சென்றார்கள், ஆனால் அவர்கள் அபூரண மனிதர்களைப் போல இருந்து பிரமாணத்தை கடைப்பிடிக்க முடியவில்லை. ஆகையால் நித்திய ஜீவனுக்கும், ஆபிரகாமின் சந்ததியாக இருந்து மற்றவர்களை ஆசீர்வதிக்கும் கிருபைக்கும் அபாத்திரரானார்கள்.

பிற்பாடு அவர்கள் உற்சாகம் இழந்த பொழுது மேசியாவை அவர்களுக்கு அனுப்புவதாக தேவன் வாக்களித்தார். மேசியாவின் ராஜ்யம் அவர்களை ஆசீர்வதிக்கும்; ஆபிரகாமுக்கு கொடுக்கப்பட்ட வாக்குத்தத்தத்தில் பங்குபெறும் சந்தர்ப்பத்தையும் தரக்கூடியதாக இருக்கும். ஆகையால் தேவன் இஸ்ரவேலர்களோடு கொண்டிருந்த தொடர்புகள் ஒரு முன்னடையாளமான குணாதிசயமாக இருந்தன. அவர்களது பாவ நிவாரண நாள், அவர்களது பிரமாணம், அவர்களது மத்தியஸ்தர், அவர்களது பலிகள் அனைத்தும் ஒரு மேலான மத்தியஸ்தராகிய கிறிஸ்துவின் கீழ் மேலான பலிகள் முதலானவைகளை அடையாளப்படுத்தின. தேவன் இஸ்ரவேலரோடு கொண்டிருந்த அனைத்து தொடர்புகளும் அவர்களை விழுந்துபோன நிலைமையிலிருந்து முடிந்த அளவு ஓர் உயர்ந்த ஸ்தானத்திற்கு உயர்த்தவும், இப்படியாக மேசியா வரும்போது அவர்கள் தயாராயிருக்கவும், அவரது ராஜ்யத்தில் அவரது மணவாட்டி வகுப்பாராக அவரோடு ஐக்கியம் கொள்ளவும் தேவன் எண்ணங்கொண்டிருந்தாலேயே ஆகும். தேவனுடைய தொடர்புகள் எல்லாம் எப்படி பொருந்தமாயிருக்கிறது என்பதை இந்த பாடத்தில் நாம் பார்ப்போம்.

பெரும்பாலான ஜனங்கள் மற்றும் யெரொபெயாமின் மாற்றம், மிகவும் விசுவாசமும் உண்மையுள்ளவர்களை பத்து கோத்திரத்தாரிடமிருந்து பிரிந்து இரண்டு கோத்திரத்தாரின் எல்லைக்கு செல்லும்படி விரட்டியது. யெரொபெயாம் ஏற்படுத்திய விக்கிரகாராதனை இவர்களுக்கு அருவருப்பாக இருந்தது. அவர்கள் தங்களது யூமிக்குரிய உரிமைகளை கைவிட விருப்பமுடையவர்களாயிருந்தார்கள். அவர்கள் தேவனுக்கும் அவரது ஸ்தாபனங்களுக்கும் உண்மையுள்ளவர்களாயிருந்து அரசியல் ஆதாயங்களையெல்லாம் மறுத்தார்கள். அதனால் அவர்கள் நஷ்டமடைந்தார்கள். இது வருடக்கணக்காக பத்து கோத்திரத்தார் பாபிலோனில் சிறைப்பட்டு போகும் காலம் வரை தொடர்ந்தது. அந்த சமயத்தில் யூதா ராஜ்யம் என்று அழைக்கப்பட்ட யூதா மற்றும் பென்யமீன் கோத்திர பகுதிக்கு இழுக்கப்பட்டார்கள். அதன் பிறகு தேவன் யூத ராஜ்யத்தையும் கவிழ்த்துப் போட்டு, அவர்களையும் பாபிலோன் தேசத்திற்கு சிறைப்பட்டு போகப் பண்ணினார். ஆனால் அவர்கள் பாபிலோனில் இருந்தபோது தங்கள் மத வைரக்கியத்தையும் முறைமைகளையும் பாதுகாத்துக் கொண்டனர்.

பாபிலோனிலிருந்து திரும்புதல்

பிறகு தேவன் சைரஸ் ராஜாவைக் கொண்டு ஜனங்களை பாபிலோனிலிருந்து விடுவித்தபோது, காரியங்கள் முற்றிலுமாக மாறி, பாலஸ்தீனாவுக்கு திருப்பிச் செல்லுதல் பிரயோஜனமானது என்று கொஞ்சபேர் மட்டுமே நினைத்தனர்.

பத்து கோத்திரத்தைச் சேர்ந்த திரளானவர்கள் புறஜாதியாரோடே மிகவும் கலந்து, அவர்களது பிதாக்களின் மதத்தையும், ஆபிரகாமிடம் செய்யப்பட்ட வாக்குத்தத்தையும் தொடர்ந்து பின்பற்றுவோ மதிக்கவோ இல்லை. சிறையிலிருந்து யூதா கோத்திரத்தில் அநேகரும் அதேபோல விசுவாசத்தை இழந்து புறஜாதியாராயினர். உண்மையைச் சொல்லப்போனால் மொத்தத்தில் சுமார் 50,000 பேர் மட்டுமே பாலஸ்தீனாவுக்கு திரும்பி வந்தனர். அவர்கள் விசுவாசமுள்ளவர்களாகவும் தேவன் பேரில் நம்பிக்கையுடையவர்களாகவும் இருந்து, பாபிலோனின் அனைத்து சலுகைகளையும் இலாபகரமானவைகளையும் தியாகம் செய்து, பாழான தேசத்திற்கும் எஞ்சலேம் நகரத்திற்கும் திரும்பி வந்தனர்.

இவர்கள் ஒரு புது ஜனத்தின் வித்தானார்கள். இவர்கள் மற்ற மனுக்குலத்தைக் காட்டிலும் இயேசுவின் நாட்களில் அவருக்காக காத்திருந்தவர்களாயிருந்தார்கள். சில வருடங்களுக்குள்ளாகவே சுமார் 25,000பேர் கிறிஸ்துவை ஏற்றுக் கொண்டு, அவரது அடிச்சுவடடை பின்பற்றுகிறவர்களாகி மரணம் வரை முழு அர்ப்பணம் செய்தார்கள். ஜனங்களில் மீதியுள்ளவர்கள் விசேஷித்த கிருபையிலிருந்து நீக்கப்பட்டு, கதவானது புறஜாதிகளுக்கு திறக்கப்பட்டது. புறஜாதியார் சவிசேஷ செய்தியைக் கேட்டு, இஸ்ரவேலின் அனைத்து கோத்திரங்களுக்கும் பிரதிநிதிகளான 25,000 அர்ப்பணம் செய்த இஸ்ரவேலர்களுடன் அதே சரீரத்தின் அதே கூட்டத்தின் உடன் சுதந்தரர்களாகும்படியாக கதவானது திறக்கப்பட்டது. இஸ்ரேல் தேசமானது மேசியாவை ஏற்றுக்கொள்ளும்படி தயார்படுத்த தெய்வீக தொடர்பின் மதிப்பு குறைவுபடுமானால், ஒரு குறைந்த காலத்தில் அவ்வளவு பேர் அவரை ஏற்றுக்கொள்ள தயாராக இருந்ததை நாம் காண்கிறோம். ஆனால் வேதப்பிரகாரம் தெரிந்து கொள்ளப்படுகிற கூட்டமாகிய 144000 பேரில் மீதமுள்ளவர்களை உலகத்தின் மற்ற தேசங்களிலிருந்து கூட்டிச் சேர்க்க 1800 வருட காலம் தேவைப்பட்டது.

இப்படியாக தேவனுடைய திட்டத்தில், யெரொபெயாம் மற்றும் பத்து கோத்திரத்தாரும் கலகம் பண்ணுவதை அனுமதிப்பதில் தோல்வி அல்ல ஞானமே காணப்படுகிறது என்று நமது பாடம் குறிப்பிடுகிறது. வேதாகமம் அறிவிப்பது போல தேவனுடைய அனைத்து திட்டங்களும் நிறைவேற்றப்படும் என்று நிச்சயம் காணப்படும். தேவனுடைய வாயிலிருந்து புறப்படும் வசனம் வெறுமையாய் அவரிடத்தில் திரும்பாமல் அது அவர் விரும்புகிறதைச் செய்து, அதை அவர் அனுப்பின காரியமாக்கும்படி வாய்க்கும். (ஏசாயா 55:1) சீக்கிரத்தில் தெரிந்துகொள்ளப்பட்ட சபையும்

ஆபிரகாமின் ஆவிக்குரிய வித்தும் நிறைவுபெறும். அதன் பிறகு ஆபிரகாமுக்கு தேவன் கொடுத்த வாக்குத்தத்தம் நிறைவேற ஆரம்பிக்கும். (கலாத்தியர் 3:8, 16,29) பூமியிலுள்ள சகல வம்சங்களும் கிறிஸ்து மற்றும் அவரது சபையின் ராஜ்யத்தில் ஆசீர்வதிக்கப்படும்.

“கர்த்தருக்கு காத்திரு”

நவீன யெரொபெயாம் சரித்திரப்பாதையில் காணப்படுவார்கள். மனிதர்கள், உண்மையிலேயே அரசியல்வாதிகள் மதத்தின் பேரால் அவர்களது சொந்த நன்மைக்காக ஜனங்களை எந்தமத முறைமைக்கும் விற்க விரும்புவார்கள். அது அவர்களது நன்மைக்கு செயலாற்றும். அனைத்து வகையான அரசியல் சதிகளுக்கும் மதமே ஒரு போர்வையாக ஆக்கப்படுவதை சரித்திர அறிவுள்ள ஒவ்வொருவரும் உணர வேண்டும். யெரொபெயாம் விஷயத்தில் ஜனங்களுக்கு அதிகமான சுதந்திரம் கொடுக்கப்பட்டதாக பாவனை செய்யப்பட்டது.

கர்த்தருக்கு காத்திருக்க வேண்டும் என்பதுதான் பழைய பத்து கோத்திரத்தாரிடமிருந்து தற்கால ஜனங்கள் கற்றுக்கொள்ள வேண்டிய பாடமாக இருக்கிறது. கர்த்தர் தங்கள் காரியங்களை ரத்து செய்து ராஜாக்களின் அடிமைத்தனத்திலிருந்து அவரது சொந்த முறையின்படி விடுவிப்பார் என்று அவர்கள் காத்திருந்திருக்க வேண்டும். இப்போது இதுதான் கர்த்தரின் செய்தியாக நமக்கு இருக்கிறது. தேவனுடைய பிள்ளைகள் மாம்சீக ஆயுதங்களை பயன்படுத்தக்கூடாது என்றும் மற்றவர்களது கையிலுள்ள இப்படிப்பட்ட ஆயுதங்களின் மேல் நம்பிக்கை வைக்கக்கூடாது என்றும் முன்னெச்சரிக்கை செய்கிறார். தேவனுடைய பிள்ளைகளின் நம்பிக்கை தேவன் பேரில் இருக்கவேண்டும். அவரது நம்பிக்கைக்குரிய தன்மையையும் அவரது வாக்குத்தத்தத்தின் சத்தியத்தையும் அவர்கள் உணர வேண்டியவர்களாயிருக்கிறார்கள். அந்த வாக்குத்தத்தம் அவருடைய தீர்மானத்தின்படி அழைக்கப்பட்டவர்களாய் தேவனிடத்தில் அன்பு கூறுகிறவர்களுக்கு சகலமும் நன்மைக்கு ஏதுவாய் நடக்கிறது என்று உறுதி செய்கிறது. ரோமர் 8:28

இப்படிப்பட்டவர்களுக்கு தேவன் பழங்காலத்தில் சொன்னது போல சொல்கிறதாவது: “நான் கொள்ளையாட எழும்பும் நான் மட்டும் எனக்குக் காத்திருங்கள்; என் சினமாகிய உக்கிர கோபத்தையெல்லாம் அவர்கள் மேல் சொரியும்படி ஜாதிகளைச் சேர்க்கவும், ராஜ்யங்களைக் கூட்டவும் நான் தீர்மானம் பண்ணினேன். பூமியெல்லாம் என் எரிச்சலின் அக்கினியினால் அழியும்.” இது சொல்லர்த்தமான அக்கினி சொல்லர்த்தமான பூமியை அழிப்பதைக் குறிக்காது. அடையாளமான அக்கினியாகிய ஆபத்து, உலகின் அரசியல்,

பொருளாதாரம், சமூகம் மற்றும் மத முறைமைகளை விழுங்கிப் போடும் என்பதையும் அவர்களை மேசியாவின் ராஜ்யத்தின் ஆசீர்வாதங்களுக்கு தயார்படுத்தும் என்பதையும் குறிக்கும். இது அடுத்த வசனத்தில் குறிப்பிடப்பட்டுள்ளது. இதில் கர்த்தர் அறிவிப்பதாவது;

“அப்பொழுது (அக்கினியாகிய துன்பம் மற்றும் ஜாதிகளின் வேதனைகளுக்கு பிறகு) ஜனங்களெல்லாரும் கர்த்தருடைய நாமத்தை தொழுதுகொண்டு, ஒருமனப்பட்டு அவருக்கு ஆராதனை செய்யும்படி நான் அவர்களது பாஷையைச் சத்தமான பாஷையாக மாறப்பண்ணுவேன்.”

R 5733

King Asa's Reform Work

ஆசா ராஜாவின் சீர்திருத்த வேலை

2 நாளாகமம் 15:1-15

சாலொமோன் ராஜாவின் கொள்ளுப்பேரன்-பத்து கோத்திர ராஜ்யத்தின் எதிரிடையான செல்வாக்கு-ஆசா ராஜா விக்கிரக ஆராதனையை நீக்கிப்போடுதல் - எகிப்திய தாக்குதல் முறியடிக்கப்பட்டது-தேசத்தின் மகா மறுமலர்ச்சி - வெண்கலம், மரம், கல், பேனா மற்றும் மையிலாலான விக்கிரகங்கள் - கோட்பாடுகளின் தேவன்-தற்காலத்தில் ஒரு ஆசாவின் அவசியம் - மற்றொரு பயபத்தியுடனான கூட்டுறவு மற்றும் உடன்படிக்கையின் அவசியம் - மேசியாவின் ராஜ்யத்தின் மூலம் வருகிற உதவி. “தேவனிடத்தில் சேருங்கள், அப்பொழுது அவர் உங்களிடத்தில் சேருவார்.” (யாக்கோபு 4:8)

யூதாவின் ராஜா ஆசா, சாலொமோனின் கொள்ளுப்பேரன் ஆகும். சாலொமோனின் ஆளுகையின் கடைசிப் பகுதியில் உலகத்தனத்தின் ஆவி அவனை ஆக்கிரமித்துக் கொண்டது, அதனிமித்தம் அவனது மகன் ரெகொபெயாமின் காலத்தில் பத்து கோத்திரம் பிரிந்து சென்றது. ஆசா ராஜாவின் காலத்தில் அந்த ராஜ்யம் சில சீர்திருத்தங்களை சந்தித்தது, பத்து கோத்திரம் கலகம் செய்து பிரிந்து சென்று, விக்கிரகாராதனைக்குள் சென்றபோது, யூத கோத்திரமும் இதன் செல்வாக்கினால் ஓரளவுக்கு பாதிக்கப்பட்டு விக்கிரக ஆராதனைக்குள் வந்தது. ஆசா ராஜா காலம் வரை யூதாவில் பாகால் விக்கிரகங்களும், தோப்பு விக்கிரகங்களும் அதன் ஆராதனைகளும் பெருகி வந்தன. மோசே மற்றும் நியாயப்பிரமாணத்தினால் ஆரம்பிக்கப்பட்ட இஸ்ரவேல் தேவனின் மதத்திற்கு மாற்றாக ஏற்படுத்தப்பட்டவைகளையும் அனைத்து விக்கிரக ஆராதனைகளையும் ஆசா ராஜா ஒரு சீர்திருத்தவாதியாக நீக்கிப்போட்டான். ஆசா ராஜா தனது தந்தை மற்றும் தாத்தாவின் முறைமைக்கு மாறுபாடான வழியை பின்பற்ற அவனை வசீகரித்தது என்ன என்பதை நாம் அறியோம். ஆனால் ஒருவேளை அவனது ஜனங்களின் அனுபவங்கள் மூலம் அவன் பாடங்களை கற்றுக் கொண்டிருக்கலாம்.

விக்கிரகாராதனையை நீக்க அவன் எடுத்த முதல் முயற்சி ஓரளவுக்குத்தான் பலன் கொடுத்தது. அடுத்து அவன் தனது நாட்டை பலப்படுத்தும் முயற்சியில் ஈடுபட்டான். அதன் பிறகு பத்துவடசம் பேர்கள் சேர்ந்த சேனையோடும், முந்நூறு

(செப்பனியா 3:8,9)

சத்தமான பாஷை என்பது வேதாகமத்தில் வேறு இடத்தில் சொல்லப்பட்டது போல தேவனுடைய மெல்லிய சத்தத்தைக் குறிக்கிறது. இந்த சத்தம் மேசியாவின் ஆளுகையின் ஆயிர வருட யுகத்தில் ஜனங்களால் கேட்கப்படும். இந்த ஆளுகை ஜனங்களை அறியாமை, மூட நம்பிக்கை மற்றும் பாவத்திலிருந்து விடுவித்து தேவனுடன் இணைக்கத்துக்கு கொண்டு வரும். மகா மேசியாவின் சொற்களோடுவெனவனோ, அவன் ஜனத்திலிராதபடிக்கு நிர்மூலமாக்கப்படுவான் என்று வேத வாக்கியங்கள் அறிவிக்கின்றன. (அப் 3:19-23)

இரதங்களோடும் வந்த எகிப்திய ராஜாவாகிய சேராவோடு போர் வந்தது. அவர்கள் யூத ராஜ்யத்தின் மேல் தெற்கிலிருந்து வந்தார்கள். அவர்களது எண்ணிக்கையும் பலமும் பயங்கரமாக இருந்தது. அவர்கள் கொள்ளையிட விரும்பினார்கள்.

இந்த சூழ்நிலையில் கர்த்தருடைய செய்தி அசரியா தீர்க்கதரிசி மூலமாக ஆசா ராஜாவுக்கு வந்தது மிகவும் வரவேற்கத்தக்கதாக இருந்தது. உண்மையான தேவனும், நியாயப்பிரமாணமும், போதிக்க ஆசாரியர்களும் இல்லாததினால் பத்து கோத்திரத்தாரின் மோசமான நிலைமையை தீர்க்கதரிசி சுட்டிக்காண்பித்தான். இதனால் யாருக்கும் சமாதானமில்லாமல் அவர்கள் ஒரு அராஜக நிலைமையில் இருந்தார்கள். அவர்கள் எப்பொழுது வேண்டுமானாலும் மனந்திரும்புவார்கள் என்று நினைத்து தேவன் அவர்களுக்கு உதவி செய்து வந்தார். தம்மோடு இணக்கமாக இருக்க விரும்புகிறவர்களை தாம் ஆசீர்வதிக்க விருப்பமாயிருப்பதை தேவன் எப்பொழுதும் காண்பித்து வந்தார். ஆசா ராஜா இப்படிப்பட்ட ஒரு மனநிலைமையை வெளிப்படுத்தினான். இப்பொழுது அவன்,

“நீங்களோ உங்கள் கைகளை நெகிழவிடாமல் திடன் கொள்ளுங்கள், உங்கள் கிரியைகளுக்கு பலன் உண்டு” என்ற உற்சாகமான செய்தியை அவன் பெற்றான்.

இந்த செய்தி ராஜாவை விக்கிரகாராதனையை இன்னும் ஒழிக்கவும் கர்த்தருடைய பலிபீடத்தை புதுப்பிக்கவும் உற்சாகப்படுத்தியது. இதன் பலனாக அவனது நாட்டின் மிகவும் பக்தி விருத்தியுள்ள ஜனங்களின் ஆதரவு அவனுக்கு

கிடைத்தது. இன்னும் அவனுக்கு பத்து கோத்திரத்தாரில் தேவனையும் அவரது வாக்குத்தந்தங்களையும் இன்னும் மதிக்கிறவர்களின் ஆதரவும் கிடைத்தது. அவர்கள் மகாதேவன் ஆராதிக்கப்படுகிற ஒரு இடத்திற்கு செல்வதற்கு மிகவும் சந்தோஷமாயிருந்தார்கள்.

சேராவும் அவனது சேனைகளும் படையெடுத்து வந்தபோது தேவன் ஆசாவையும் அவனது ஜனங்களையும் ஆசீர்வதித்தார். தேவனை ஆராதிக்கிற ஆவி அதிகமாக அபிவிருத்தி அடைந்தது. மத எழுச்சியிலும் மத மனோபாவத்திலும் ஜனங்கள் இருந்தார்கள். தேவனை எதிர்க்கிற அனைவரும் கொல்லப்பட வேண்டும் என்கிற உடன்படிக்கைக்குள்ளாக அவர்கள் நுழைந்தார்கள். “இந்த ஆணைக்காக யூதா ஜனங்கள் யாவரும் சந்தோஷப்பட்டார்கள்; தங்கள் முழு இருதயத்தோடும் ஆணையிட்டு தங்கள் முழு மனதோடும் அவரைத் தேடினார்கள்; கர்த்தர் அவர்களுக்கு வெளிப்பட்டு, சுற்றுப்புறத்தாரால் யுத்தமில்லாதபடிக்கு அவர்களை இளைப்பாறப் பண்ணினார்.”

இந்த பாடத்தில் நமக்கான கருத்து

இந்த பாடத்தில் இரண்டுவிதமான ஆர்வங்கள் இருக்கிறது. ஒன்று இது ஒரு பழைய ஏற்பாட்டு கால சரித்திரம். இது தேவன் தமது ஜனத்தின் மேலுள்ள அக்கறையை வெளிப்படுத்துகிறது. அதாவது அவர்கள் தம்மை தேடும்போது, அவர்களது பிதாக்கள் கொஞ்ச காலம் அவருக்கு உண்மையாயிராதிருந்தும் கூட அவர்கள் மேல் தமது கரிசனையைக் காட்டுகிறார். இரண்டாவதாக இந்த பாடத்தை தற்காலத்திற்கு பொருத்திப் பார்க்கும்போது ஜனங்கள் எல்லா இடங்களிலும் விக்கிரக ஆராதனையில் இருப்பதை நாம் காண்கிறோம். வெண்கலம், மரம் மற்றும் கல் போன்ற விக்கிரகங்களை ஆராதிக்கிற புறஜாதிகள் மட்டுமல்ல, நாகரீகம் அடைந்தவர்களும் கூட கோட்பாடு என்றும் விக்கிரகத்தை ஆராதிக்கிறார்கள். பின்னால் சொல்லப்பட்டவர்கள் பேனா, மை மூலம் பேப்பரில் அச்சிட்டு, புறஜாதிகள் விக்கிரகத்துக்கு ஒப்பாக அருவருக்கத்தக்க விதத்தில் தேவனுடைய குணத்தை விளக்குகிறார்கள். அன்பான தேவனும்,” இரக்கங்களின் பிதாவும், சகலவிதமான ஆறுதலின் தேவனும்,” “நன்மையான எந்த ஈவையும், புரணமான எந்த வரத்தையும் பரத்திலிருந்து அனுப்புகிற” பிதாவுமாகிய மெய்யான தேவன் மிகவும் குறைவாகவே அறியப்பட்டிருக்கிறார்.

நமது கோட்பாடு விக்கிரகங்கள் தேவனை ஒரு அரக்கனாகவும் ஒரு பேயாகவும் வர்ணிக்கிறது. அவர்கள் தேவனை, உலக சிருஷ்டிப்பிற்குமுன் உட்கார்ந்திருப்பவராகவும், நமது இனத்தை சிருஷ்டிக்க வேண்டுமென்றே திட்டமிடுபவராகவும், அக்கினியினால் அழியாத பேய்கள் மூலமாக மனுக்குலத்தை நித்தியமாக வதைக்கிறவராகவும்

சித்தரிக்கிறார்கள். சபையை தெரிந்துகொள்ளப்பட்ட வகுப்பாகவும், பரலோகத்திற்கு எடுத்துக் கொள்ளப்பட்டதாகவும், பரலோக சொந்தங்களை கவனிக்கவும், புறஜாதி மற்றும் யூதர்களின் பயங்கரமான வாதைகளை சாட்சியம் கூறுவதாகவும் சித்தரிக்கிறார்கள். ஏனெனில யூதர்களும் புறஜாதிகளும் இயேசுவை ஏற்றுக் கொள்ளவில்லை. ஏறக்குறைய அனைத்து கிறிஸ்தவ தேசத்தார்களும் வதைக்கப்படுவார்கள். ஏனெனில் அவர்கள் சுவீசேஷ போதனைகளுக்குக் கீழ் பரிசுத்தவான்களாகவில்லை.

இந்த பயங்கரமான விக்கிரகங்கள் அதிக புத்திசாலிகளால் இனி மதிக்கப்படுவதில்லை. ஆனால் அவைகள் திரளான ஜனங்களால் அங்கீகரிக்கப்பட்டு கீழே விழுந்து வணங்கி ஆராதிக்கப்படுகின்றன. உண்மையான தேவன் இன்னும் கூட பெரும்பானவர்களால் அறியப்படாமல் ஒதுக்கப்படுகிறார். உண்மையிலேயே தேவன் அன்பானவர் என்றும், கோடிக்கணக்கான ஜனங்களை வறுத்துக் கொண்டிருக்கிறார் என்றும், அவர்களது துன்பங்களைக் குறித்து அவர் அறிவார் என்றும், இதை உலக தோற்றத்துக்கு முன்பே முன்னேற்பாடு செய்திருக்கிறார் என்றும் போதிக்கப்படுகிறார்கள். எல்லோரும் அவரது அன்பு மற்றும் நீதியைப் பற்றி பேசுகிறார்கள், ஆனால் அதற்கு முன்பே அதை குறைத்து மதிப்பிடுகிறார்கள். நூற்றுக்கணக்கான வருடங்களாக இந்த விக்கிரகங்களினால் அறியாமையிலும் மூட நம்பிக்கையிலும் இருந்த ஜனங்கள் இன்னும் அவர்களது அறியாமையினால் துன்பப்படுகிறார்கள்.

தற்போது தேவனுடைய வாக்குத்தந்தங்களினால் உற்சாகப்படுத்தப்பட்ட ஒரு ஆசா எழும்பி, கிறிஸ்தவ மண்டலத்தின் கோட்பாடாகிய விக்கிரகங்களை உடைத்து நொறுக்கி ஜனங்களை அடிமைத்தனத்திலிருந்து மீட்பதற்கு நமக்கு தேவையாயிருக்கிறது. அவர் ஆசா ராஜா பெற்றிருந்ததைப்போல தெய்வ பயம் உள்ள ஜனங்களின் ஆதரவை பெற்றிருக்கவேண்டும். விக்கிரகங்களும் அதன் ஆராதனைகளும் முடிவுக்கு வருகிறதற்கு ஏற்ப, தேவனுடைய பலிபீடம் செப்பனிடவது முன்னேறும். அநேகர் தேவனுடைய ஊழியத்தில் தங்களது சரீரங்களை பரிசுத்தமும் தேவனுக்குப் பிரியமான ஜீவபலியாக ஒப்புக் கொடுப்பதில் கனிசூருவார்கள். (ரோமர் 12:1,2) சரீரபிரகாரமான சக்தியினாலோ அல்லது கொடூரமாகவோ, அல்லது சொல்லர்த்தமான கோடாரியினாலோ விக்கிரகங்களை உடைக்காமல், ஜீவனுள்ள தேவனுடைய வசனங்களை கொடுப்பதின் மூலம் உடைக்க வேண்டும். எந்த அளவுக்கு வேதாகமம் சரியானபடி புரிந்துகொள்ளப்படுகிறதோ அந்த அளவுக்கு அவர்களது அறிவீனமான கோட்பாடுகளும், சத்தியத்துக்கு மாறானவைகளும் அதிக அதிகமாக உணர்ந்து கொள்ளப்படும்.

நாமெல்லோரும் உண்மையான உடன்படிக்கையாளர்கள்

அந்த காலத்தில் யூதா மற்றும் பென்யமின் ஜனங்கள் எந்த அளவுக்கு மதப்பற்றுள்ளவர்களாக இருந்து தேவனுடன் ஒரு உடன்படிக்கை அல்லது ஆணையிட்டார்கள் என்கிற விபரம் மிகவும் கவனத்தை ஈர்க்கக் கூடியதாக இருக்கிறது. இது ஸ்காலாந்தில் ஏற்பட்ட ஒரு மத அமைப்பை நமக்கு நினைவுப் படுத்துகிறது. அதில் சில தேவனுடைய பிள்ளைகள் தேவனுடன் உடன்படிக்கை செய்து தங்களது சொந்த இரத்தத்தினால் கையெழுத்திட்டு உறுதி செய்தார்கள்.

மற்ற உடன்படிக்கையாளர்கள் முன்வந்து, தேவனுக்கும் அவரது வசனங்களுக்கும் உண்மையாய் இருப்போம், தங்களது கோட்பாடாகிய விக்கிரங்களை தூக்கிப்போடுவோம் என்று தேவனுடன் உடன்படிக்கை செய்ய நாள் வந்திருக்கிறது. ஸ்காலாந்தின் உடன்படிக்கையாளர்களைக் காட்டிலும் நாம் அதிக அறிவைப் பெற்றிருக்கிறோம். ஆனால் கிறிஸ்தவ ஜனங்களுக்கு தேவனிடம் முழு பக்தியும் முழு அர்ப்பணிப்பின் ஆவியும் தேவைப்படுகிறது. யூதாவின் ஜனங்களைக் காட்டிலும் நாம் அதிக அறிவுள்ளவர்களாயிருக்கிறோம். ஆனால் நாம் கர்த்தருடன் விசுவாசமாயிருக்கும்படி அவருடன் உடன்படிக்கைக்குள் நுழையவும் விக்கிரகங்களை அழிப்பதற்கான யூத ஜனங்களின் ஆவியை பெற்றிருப்பதும் நமக்கு அவசியமாயிருக்கிறது. இப்படிப்பட்ட அர்ப்பணம் செய்த கூட்டத்தார், உடன்படிக்கையாளர்களாகிய நாம் அறிவுப்பெறக்கூடிய சலுகையை பெற்றிருப்பதால் நாம் வல்லமையுள்ள சக்தியாக பலம் வாய்ந்தவர்களாக இருப்போம்.

இப்படிப்பட்ட கூற்றை அநேகர் அனுதாபத்துடன் பார்க்கிறார்கள். எனினும் அவர்கள் குற்றங்களைக் குறித்து

தேரியம் இல்லாதிருக்கிறார்கள். அவர்கள் தேரியமில்லாமலும் பயமுள்ளவர்களாகவும் இருக்கிறார்கள். அதை நாம் கபடம் என்று கூறலாமா? எந்த சபையிலும் சேரும்போது அதனுடைய கோட்பாடுகளை பகிரங்கமாக ஏற்றுக்கொள்வதாகும் என்பதையும் தனிப்பட்ட விதத்தில் அதை மறுப்பதால் அதன் கடமையிலிருந்து, விடுபடுவதாகாது என்பதையும் அநேகர் மறந்துவிடுகிறார்கள். “அவனுடைய ஊழியர்களாகிய நீங்கள் யாருக்கு ஊழியஞ்செய்வீர்கள்” என்கிற ஆண்டவரின் வசனத்தை அநேகர் மறந்துவிடுகிறார்கள்.

அநேகர் கூறுகிறதாவது: “கோட்பாடுகளை நாங்கள் நம்புவதில்லை; அவைகள் பிரபலமடைந்திருக்கின்றன. ஆகையால் அதை நாங்கள் ஆதரிப்போம்.” அவர்கள் ஏன் இதை செய்கிறார்கள் என்றால், அவர்கள் வேறு நிலைப்பாட்டை எடுத்தால் சில ஞானவான்கள், பெரிய மற்றும் பணக்காரர்களுடன், (அவர்களே கோட்பாடுகளை நம்பவில்லை), முரண்படவேண்டியிருக்கும் என்பதால் திரளான ஜனங்களோடு தங்களையும் பிணைத்துக் கொள்கிறார்கள். இப்படிப்பட்ட சூழ்நிலைகளில் எந்த ஒரு பொதுவான சீர்த்திருத்தத்தை எதிர்பார்க்கவோ, தேவனிடம் விசுவாசமாயிருக்கிறவர்கள் மனிதர்களால் அங்கீகரிக்கப்பட நினைக்கவோ முடியாது. மேசியாவில் ராஜ்யம் முழுவதும் ஸ்தாபிக்கப்படும்போது விசுவாசமுள்ளவர்கள் அவர்களோடு ராஜ்யத்தில் ஐக்கியமாயிருப்பார்கள் என்று நாம் எதிர்பார்க்க வேண்டும். இது பிறகு முழு அதிகாரத்தையும் எடுத்துக் கொண்டு தவறான முறைமைகளை நீக்கிப்போகும். இந்த தவறான முறைமை இத்தனை வருடங்களாக அறியாமை மற்றும் மூடநம்பிக்கைகள் என்னும் சங்கிலியால் மனுக்குலத்தை கட்டி, தேவனை மனிதன் நேசிக்காமலும் அவருக்கு கீழ்ப்படியாமலும், இருக்கும்படி செய்து, அவரை இரக்கமற்ற தேவனாகவும் வலிமையுள்ள எதிரியாகவும் காண்பித்திருக்கிறார்கள்.

ஏழாம் சபையின் தூதனாகிய

சகோ. C.T. ரசல் அவர்களின் ஈ-பிரிண்டஸின் தமிழாக்கத்தை வெளியிடுகிறோம்,

வெளியிடுபவர்:

சகோ. R. செல்வராஜ். சென்னை வேதமாணவர் சபை.

எண்: 22. முதல் தெரு. ராஜீவ் நகர். காலடிப்பேட்டை. திருவொற்றியூர்.

சென்னை- 600 019, கைபேசி: 97909 00030, மின்னஞ்சல் : mbsa_selvaraj@rediffmail.com

Website : www.thestudiesinthescrptures.com

FOR PRIVATE CIRCULATION ONLY